

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 136 (5367) 2 avqust 2017-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycanda yürüdülmən uğurlu sosial siyasət davamlı xarakter alıb

*İnsana qayğı, onun maddi və mənəvi tələbatlarının ödənilməsi
üçün zəruri şəraitin yaradılması Prezident İlham Əliyevin
apardığı siyasətin mühüm prinsiplərindəndir*



Səh 4

**Soci görüşü: Moskva vacib
məsələləri Bakı ilə
müzakirə edir**



8

**Musa Quliyev: "Əhalinin sosial
müdafiəsinin gücləndirilməsi
istiqlamətində böyük işlər
görülüb"**



3

**Bakıda "Dəniz kuboku-2017"
beynəlxalq yarışlarının
təntənəli açılış mərasimi
keçirilib**



6

**Filip Kirkorov: "Azərbaycan
öz arxitekturası, koloriti ilə
məni heyran edir"**



5

**Əbülfəs Qarayev:
"Azərbaycanda turistlərin
təhlükəsizliyi dövlət orqanları
tərəfindən
təmin olunur"**



7

**Naxçıvan şəhərində əsas
kapitala 377 milyon
manatdan çox investisiya
yönəldilib**



9

3

**Məleykə Abbaszadə:
"Ötən ilə müqayisədə
bu il plan yerlərinin
sayı iki faiz artıb"**



13

**Ayk Martirosyan:
"Azərbaycan
müharibəyə yaxşı
hazırlaşılıb"**



16

**2024-cü il Yay
Olimpiya Oyunları
Parisdə keçiriləcək**



Vətəndaşların sosial problemlərinin həlli dövlətin prioritetidir

Prezident İlham Əliyevin ölkəyə rəhbərlik etdiyi dövrdə sosial məsələlərin həlli ilə bağlı çoxsaylı dövlət proqramları işlənib hazırlanıb və hazırda həmin proqramlar üzrə böyük layihələr həyata keçirilir

Insanların mənzil-məişət şəraitinin yaxşılaşdırılması, məşğulluğunun təmin olunması üçün yeni iş yerlərinin yaradılması, davamlı və keyfiyyətli tibbi xidmət, təhsil və idman, aztəminatlı ailələrə dövlət qayğısının gücləndirilməsi Prezident İlham Əliyevin sosial siyasət strategiyasının ən mühüm tərkib hissələridir. Məhz bunun nəticəsidir ki, Prezident İlham Əliyevin ölkəyə rəhbərlik etdiyi dövrdə sosial məsələlərin həlli ilə bağlı çoxsaylı dövlət proqramları işlənib hazırlanıb və hazırda həmin proqramlar üzrə böyük layihələr həyata keçirilir. Təkcə "Regionların sosial-iqtisadi inkişafına dair" 3 Dövlət Proqramı çərçivəsində son 14 ildə işsizlik və yoxsulluq 5 faizə enib, ölkədə minlərlə yeni müəssisə yaradılıb, 1,5 milyondan artıq yeni iş yeri açılıb. Bu proqramlar çərçivəsində 3 mindən çox məktəb, 600-dən çox tibb ocağı tikilib və ya əsaslı təmir edilib.

Prezident İlham Əliyevin sosial siyasət strategiyasında qaçqın və məcburi köçkünlərin mənzil-məişət şəraitinin yaxşılaşdırılması, onların məşğulluğunun təmin edilməsi, müharibə veteranları və əlillərin sosial müdafiəsinin gücləndirilməsi xüsusi önəm daşıyır. Belə ki, son 14 ildə məcburi köçkünlər üçün 100-ə yaxın qəsəbə inşa edilib, 200 mindən çox məcburi köçkün yeni müa-



sir mənzillərlə təmin olunub. Məhz bu tədbirlərin nəticəsidir ki, Dağlıq Qarabağ münaqişəsi zamanı yurd-yuvasından zorla qovularaq çadır şəhərciklərində məskunlaşmış bütün məcburi köçkünlər onlar üçün yeni salınmış qəsəbələrə köçürülüb və Azərbaycanda məcburi köçkünlərin məskunlaşdıqları bütün çadır şəhərcikləri ləğv olunub.

Hazırda Bakıda və regionlarda məskunlaşan məcburi köçkünlərin mənzil-məişət şəraitinin yaxşılaşdırılmasının yeni mərhələsinə start verilib. Belə ki, paytaxtdakı tələbə yataqxanalarında məskunlaşmış məcburi köçkünlərin yeni salınmış qəsəbələrə kö-

çürülməsindən sonra bu proses regionlara doğru genişlənməkdədir. Bu ilin əvvəlindən Tərtər rayonunun Şıxarx, habelə, Abşeron rayonunun Masazır və Sabunçu rayonunun Ramana qəsəbələrində məcburi köçkünlər üçün yeni binaların inşasına başlanıb. Hazırda adları çəkilən kənd və qəsəbələrdə məcburi köçkünlər üçün yeni binaların tikintisi başa çatmaq üzrədir.

Prezidentin 2004-cü il 1 iyul tarixli Sərəncamı ilə təsdiq edilən "Qaçqınların və məcburi köçkünlərin yaşayış şəraitinin yaxşılaşdırılması və məşğulluğunun artırılması üzrə Dövlət Proqramı"na əsasən, hazırda

Tərtər rayonunda 1176 məcburi köçkün ailəsinin mənzil-məişət şəraitinin yaxşılaşdırılması məqsədilə böyük bir şəhərcik salınır. Bütün zəruri sosial-texniki infrastruktur obyektləri ilə birlikdə salınan yaşayış məhəlləsində 34 ədəd dördmərtəbəli bina tikilir. Burada həm də 1200 şagird yerlik məktəb, 280 yerlik uşaq bağçası, musiqi məktəbi, həkim məntəqəsi, inzibati bina, klub, icma mərkəzi, Avtomat Telefon Stansiyası inşa ediləcək. Qaz, su, elektrik enerjisi, müasir istilik sistemi ilə tam təchiz olunacaq yeni şəhərciyin bu ilin sentyabr ayında istifadəyə verilməsi nəzərdə tutulur. Bundan başqa, Bakı və Sumqayıt şəhərlərində qəzalı binalarda yaşayan məcburi köçkünlərin problemləri də yaxın vaxtlarda öz həllini tapacaq, ilk növbədə, ən ağır vəziyyətdə yaşayan dörd min köçkün ailəsi yeni evlərə köçürüləcək. Bu proses mərhələli yollarla həll ediləcək. Bu məqsədlə hazırda Masazır qəsəbəsində məcburi köçkünlər üçün salınmış məhəllənin ərazisində 3 ədəd, Ramana qəsəbəsi ərazisində isə 1 ədəd beşmərtəbəli bina inşa olunur. Artıq Masazırda inşa edilən 3 ədəd beşmərtəbəli binada tikinti işləri başa çatıb.

Prezident İlham Əliyevin rəhbərliyi ilə ölkədə həyata keçirilən sosial proqramlar arasında vətəndaşlar üçün güzəştli mənzillərin tikintisi də xüsusi önəm daşıyır. Məhz

dövlət başçısının şəxsi təşəbbüsü ilə yaradılmış Mənzil İnşaatı Dövlət Agentliyi fəaliyyətə başladıqdan sonra Bakının köhnə, istifadə müddəti bitmiş binalarının yerində müasir mənzillərin inşasına başlanıb. Artıq sosial evlərə sahib olmaq istəyənlər bu məqsəd üçün elektron qaydada müraciət edə bilərlər. Təklif ediləcək ilk sosial evlərə güzəştli ipoteka almaq hüququ olan gənc ailələr sahib ola biləcəklər. Bunlar şəhid ailəsinin üzvü (əri, arvadı, övladları), milli qəhrəman (özü, əri, arvadı, övladları), məcburi köçkün və ya ona bərabər tutulan şəxs, ən azı 3 il dövlət qulluğunda xidmət edən, o cümlədən, dövlət qulluğunun xüsusi növündə xidmət keçən şəxs, ən azı 5 il dövlət ümumtəhsil məktəbində müəllim işləyən şəxs, fəlsəfə doktoru elmi dərəcəsi olan şəxs, idman sahəsində xüsusi xidmətləri olan şəxs (fəxri bədən tərbiyəsi və idman xadimi, ölkə miqyaslı yarışların qalibi (I yer), beynəlxalq miqyaslı yarışların mükafatçısı (I, II və ya III yer) olanlardır. Eyni zamanda, elmlər doktoru elmi dərəcəsi olan şəxs, ən azı 15 il dövlət qulluğunda xidmət edən şəxs, ən azı 3 il hərbi xidmətdə olan (müddətli həqiqi hərbi xidmətdə olan hərbi qulluqçulardan başqa), həmçinin, ehtiyata və istefaya buraxılmış Azərbaycan Respublikasının hərbi qulluqçuları, ən azı 3 il daxili işlər orqanlarında xidmət keçən xüsusi rütbəsi olan şəxslər də bu imkandan yararlanırlar biləcəklər.

Bir sözlə, Prezident İlham Əliyevin rəhbərliyi ilə ölkədə həyata keçirilən iqtisadi, siyasi və mədəni islahatların mərkəzində Azərbaycan vətəndaşlarının sosial rifahının yaxşılaşdırılması, əhalinin daha yaxşı yaşayışının təmin edilməsi dayanır. Bütün görülən işlər isə bunun əyani sübutudur.

Musa Quliyev: “Əhalinin sosial müdafiəsinin gücləndirilməsi istiqamətində böyük işlər görülüb”

“Azərbaycan sosial dövlətdir. Sosial dövlətin ilk xüsusiyyəti ondan ibarətdir ki, dövlətin vətəndaşlarının bütün sosial qayğılarını dövlət öz üzərinə götürür və ədalətli şəkildə həll edir. Azərbaycan Prezidentinin daxili siyasətində sosial siyasət ən önəmli yerlərdən birini tutur”. Bunu SİA-ya açıqlamasında millət vəkili Musa Quliyev deyib.

Onun sözlərinə görə, Azərbaycanın dövlət büdcəsinin ən azı üçdə biri həmişə sosial xərclərə yönəlir: “Bu o deməkdir ki, Azərbaycanda sosial müdafiə dövlətin ən prioritet istiqamətlərindən biridir. Son illərdə cənab Prezidentin rəhbərliyi altında Azərbaycan əhalisinin sosial müdafiəsinin gücləndirilməsi istiqamətində çox böyük işlər görülüb. Hətta deyirdim ki, tarixdə görülməyən işlər görülüb. Son 14 ildə Azərbaycanda 1 milyon 600 minə yaxın yeni iş yerləri açılmışdır ki, bunlardan da 1 milyon 200 mini daimi iş yerləridir. Bunun hesabına Azərbaycanda məşğulluq siyasəti olduqca güclənmiş və əhalinin qeyri məşğul hissəsi xeyli azalıb. Yeni işsizlərin sayı azalmışdır. Eyni zamanda 2001-ci ildən bu yana aparılan uzaqgörən və doğru siyasət nəticəsində Azərbaycanda yoxsulluq həddi 49 faizdən 5 faizə qədər enib. Heç də təsadüfi deyil ki, BMT-nin yoxsulluqla bağlı sənədlərində Azərbaycan yoxsulluqla ən uğurla mübarizə aparan ölkələrdən biri kimi qeyd olunub. Azərbaycanda son 14 ildə 3 mindən çox məktəb tikilib və yaxud da əsaslı şəkildə təmir olunaraq şagirdlərin istifadəsinə verilib. 600-ə qədər poliklinika, səhiyyə müəssisələri, xəstəxanalar, diaqnostika mərkəzləri tikilib və əsaslı şəkildə təmir olunub.

Eyni zamanda Azərbaycanda icbari tibbi sığortanın pilotsuz layihə şəklində tətbiqinə başlanılıb. Yevlaxda, Mingəçevir rayonlarında pilot layihələr uğurla davam edir. Gələn ildən daha geniş şəkildə ölkəmizdə icbari tibbi sığorta tətbiq olunacaq ki, bu da əhalinin tibbi xidmətlərə əl çatmasını daha da yaxşılaşdıracaq. Bununla belə ölkədə 11 min kilometrə çox yollar çəkilib. Yollar ən yüksək səviyyədə bütün standartlara cavab verir. Bu yollar tək magistral xarakterli yollar deyil, eyni zamanda rayonlararası və kəndlərarası olması da diqqəti cəlb edir. Onlarla bəlkə də yüzlərlə parklar salınıb, mədəniyyət obyektləri tikilib, idman olimpiya kompleksləri tikilib ki, bu da əhalinin sosial rifahını gücləndirən addımlardandır.

Eləcə də əməkdaşlar, peşiyalar, müavinətlər ilbəil artırılır. Ünvanlı sosial yardım proqramları uğurla həyata keçirilir. İş axtaran vətəndaşların iş tapmadığı müddətdə dövlət tərəfindən məşğulluq müavinətləri verilir. Qaçqın və məcburi köçkünlərin sosial müdafiəsinə olduqca böyük diqqət yetirilir. 3 milyon 200 min kvadrat metr indiyədək mənzillər tikilərək onların istifadəsinə verilib. Bundan başqa təhsil proqramları həyata keçirilir ki, bu təhsil proqramları istər ölkə daxilində, istər ölkədən xaricdə Azərbaycan gənclərinin layiqli dövlət vəsaiti hesabına təhsil almasını təmin edir”.



İsrail səfiri: “Haaretz” qəzeti adından yayılan məqalə tamamilə saxtadır

İsrailin Azərbaycandakı səfiri Dan Stav “Haaretz” qəzetinin saytında ölkəmizlə bağlı yayılan yazı ilə əlaqədar açıqlama verib. AZƏRTAC xəbər verir ki, səfir “Haaretz” qəzeti adından yayılan məqalənin birmənalı şəkildə və tamamilə saxta olduğunu bildirdi. Dan Stav qeyd edib ki, İsrail mətbuatında belə bir məqalə dərc edilməyib. Turizm naziri Yarev Levin bu saxta məqalədə onun adından yayılan sözləri heç vaxt deməyib.



Məleykə Abbaszadə: “Ötən illə müqayisədə bu il plan yerlərinin sayı iki faiz artıb”



Bu il ali məktəblər üçün 42 min 806 vakant yer təqdim olunub. Ötən illə müqayisədə bu il plan yerlərinin sayı iki faiz artıb. Hətta ola bilər ki, müəyyən yerlər boş qalsın. AZƏRTAC xəbər verir ki, bunu Dövlət İmtahan Mərkəzinin (DİM) Direktorlar Şurasının sədri Məleykə Abbaszadə deyib. Onun sözlərinə görə, I qrupda bu göstərici bir faiz, II qrupda beş faiz artıb, III qrupda demək olar ki, eyni qalıb, IV qrupda 3,5 faiz azalma, V qrupda isə təxminən səkkiz faiz artım müşahidə olunub. DİM sədri xatırladı ki, avqustun 10-da ixtisas seçimi başa çatandan sonra xüsusi proqram təminatı vasitəsilə yerləşdirilmə aparılacaq. O deyib: “Toplanan bala və ixtisas seçiminə görə nəticələr elan olunacaq. Bundan sonra boş qalan yerlər elan ediləcək. Bu da avqustun 15-dən sonra olacaq. Bunun üçün sənəd qəbulunun avqustun 15-dən 19-dək həyata keçirilməsini nəzərdə tutmuşuq. Nəticələri elan etdikdən sonra avqustun 20-dən 30-dək ali məktəblərə qeydiyyat aparılacaq. Birinci mərhələnin qeydiyyatı avqustun 15-dən 25-dək aparılacaq reallaşdırılacaq”.

Silahlı Qüvvələrə Yardım Fonduna 84 milyon manatdan çox vəsait yığılıb

Azərbaycan Respublikasının Silahlı Qüvvələrinə Yardım Fonduna cari il avqustun 1-dək 84.044.509,72 manat, 212.873,88 ABŞ dolları, 8036 avro və 5000 rubl vəsait yığılıb. Bu barədə AZƏRTAC-a Müdafiə Nazirliyinin mətbuat xidmətindən məlumat verilib. Silahlı Qüvvələrə Yardım Fondu Azərbaycan Prezidentinin 2002-ci il 17 avqust tarixli Fərmanı ilə yaradılıb. Fond Azərbaycan Respublikası Silahlı Qüvvələrinin müasir tələblər səviyyəsində inkişafını təmin etmək, onun maddi-texniki bazasını möhkəmləndirmək və zəruri sosial tədbirləri maliyyələşdirmək məqsədilə yaradılıb. Fondun maliyyə mənbəyi Azərbaycan Respublikası Silahlı Qüvvələrinin maddi-texniki və sosial bazasının möhkəmləndirilməsinə maliyyə köməyi məqsədilə Azərbaycanın ərazisində fəaliyyət göstərən hüquqi və fiziki şəxslərdən könüllülük əsasında daxil olan maliyyə vəsaiti və qanunvericiliklə qadağan edilməyən digər daxilolmalardır. Fondun əsas vəzifəsi Azərbaycan Respublikasının etibarlı müdafiəsi üçün Silahlı Qüvvələrin inkişafını və onun maddi-texniki bazasının möhkəmləndirilməsini, həmçinin hərbi qulluqçuların sosial müdafiəsinin daha da gücləndirilməsini təmin etməkdir.



Lü Meyi: Azərbaycan nadir multikulturalizm modeli ilə ehtirama layiqdir



Abbasov ADU-da çinşünaslıq ixtisası üzrə təhsilin inkişafı, Çinin “Bir kəmə, bir yol” qlobal layihəsi çərçivəsində tarixi İpək Yolunun dirçəlməsi üzrə aparılan tədqiqatlar, rəhbərlik etdiyi qurumun tədris və ictimai təbliğatı barədə qonağa ətraflı məlumat verib. R.Abbasov əsasən Azərbaycan xalqının ümummillili lideri Heydər Əliyev tərəfindən qoyulan və hazırda Prezident İlham Əliyev tərəfindən uğurla davam etdirilən multikulturalizm siyasətinin ölkəmizi dünyada multikultural mərkəzlərdən biri kimi tanıtdığını diqqətə çatdırıb. Lü Meyi qeyd edib ki, Azərbaycan kimi polietnik mühitdə cərəyan edən ideoloji prosesləri anlamaqda Azərbaycanın təcrübəsi gənclərə kömək edir.

Azərbaycan Dillər Universitetinin (ADU) nəzdində fəaliyyət göstərən Konfutsi İnstitutunun əməkdaşları ilə “Mədəniyyətlərarası dialoq dini və mədəni müxtəliflik kontekstində - Azərbaycanda dinlərarası harmoniya” adlı V beynəlxalq multikulturalizm yay məktəbinin iştirakçısı, Çin Xalq Respublikasının xüsusi statuslu bölgəsi Honkonqdan olan Lü Meyi arasında görüş keçirilib. Universitetdən AZƏRTAC-a bildirilib ki, Konfutsi İnstitutunun direktoru, professor Rafiq

Ölkəmizə gələn əcnəbilərin nağdsız ödənişlərinin həcmi 93 faiz artıb

Son dövrlər qeyri-neft sektorunun inkişafı çərçivəsində turizmə yönəlməli məqsədyönlü tədbirlər nəticəsində bu sahənin intensiv inkişafı üçün geniş imkanlar yarandı. Təsadüfi deyil ki, Azərbaycana gələn əcnəbilərin sayında və uyğun olaraq onların nağdsız ödənişlərinin həcmində artım müşahidə olunur.

Mədəniyyət və Turizm Nazirliyindən AZƏRTAC-a bildirilib ki, 2017-ci ilin birinci yarısında Azərbaycana gələn xarici vətəndaşların bank kartları üzrə əməliyyatları ötən ilin müvafiq dövrü ilə müqayisədə 93 faiz artaraq 507 milyon 450 min 635 manat təşkil edib. Bu göstərici 2016-cı ilin birinci yarısında 263 milyon 427 min 544 manat, il ərzində isə 602 milyon 288 min 119 manat olub. Məlumat üçün bildirdik ki, qeyd olunan vəsaiti ölkəmizə gələn əcnəbilərin Azərbaycanda bank kartları vasitəsilə həyata keçirdiyi ödənişlər təşkil edir, onların səfərdən qabaq və ölkə daxilində nağd ödənişləri bu məbləğə daxil deyil.

Qeyd edək ki, Dünya Səyahət və Turizm Şurasının məlumatına əsasən, Azərbaycan üzrə 2016-cı ildə turizm xidmətlərinin ixracının ümumi dövriyyəsi 2,8 milyard ABŞ dolları olub.

Səfir Məhəmməd Adil Embarş: Mərakeşlə Azərbaycan arasında mükəmməl münasibətlər var

Mərakeşlə Azərbaycan arasında mükəmməl münasibətlər var. Ölkələrimiz bir çox məsələlərdə bir-birini dəstəkləyir. Biz BMT-nin Təhlükəsizlik Şurasında birlikdə işləmişik. Mərakeş və Azərbaycan hər ikisi 2012-2013-cü illərdə BMT Təhlükəsizlik Şurasının üzvü olub. Biz şadiq ki, Azərbaycan Mərakeşin Böyük Səhra məsələsində mövqeyini dəstəkləyir. Mərakeşin də Dağlıq Qarabağ münaqişəsi ilə bağlı mövqeyi aydındır, biz Azərbaycanın ərazi bütövlüyünü dəstəkləyirik. AZƏRTAC xəbər verir ki, bu fikirləri Mərakeşin Azərbaycandakı səfiri Məhəmməd Adil Embarş deyib. Bu il ölkələrimiz arasında diplomatik əlaqələrin 25-ci ildönümünün qeyd edildiyini söyləyən səfir bir neçə aydan sonra iki ölkə arasında ikitərəfli əməkdaşlıq üzrə birgə komissiyanın növbəti iclasının keçiriləcəyini, bu iclasda bir çox sahələrdə əməkdaşlıqla bağlı məsələlərin müzakirə ediləcəyini bildirdi. O, əməkdaşlığın inkişafı üçün potensialın çox yaxşı olduğunu, hər iki ölkənin biznes dairələrinin əlaqələr qurmağa maraq göstərdiklərini vurğulayıb. “Biz əlaqələrin daha da inkişaf etdirilməsində maraqlıyıq. Bunun üçün çalışırıq. Düşünürəm ki, biz buna hazırıq”, - deyərək qeyd edib. Diplomat bir neçə aydan sonra Mərakeşin xarici işlər nazirinin Azərbaycana səfər edəcəyini və siyasi məsləhətləşmələrin keçiriləcəyini diqqətə çatdırıb.



uyğun olaraq onların nağdsız ödənişlərinin həcmində artım müşahidə olunub. Mərkəzi Bankın məlumatına əsasən, 2017-ci ilin ilk altı ayı ərzində Azərbaycana gələn xarici vətəndaşların bank kartları üzrə əməliyyatları ötən ilin müvafiq dövrü ilə müqayisədə 93% artaraq 507 450 635 manat təşkil edib. Qeyd edirik ki, 2016-cı ilin birinci yarısında Azərbaycana gələn xarici vətəndaşların bank kartları üzrə əməliyyatları 263 427 544 manat, il ərzində isə 602 288 119 manat olub.

2 avqust 2017-ci il

Azərbaycanda yürüdümlən uğurlu sosial siyasət davamlı xarakter alıb

İnsana qayğı, onun maddi və mənəvi tələbatlarının ödənilməsi üçün zəruri şəraitin yaradılması Prezident İlham Əliyevin apardığı siyasətin mühüm prinsiplərindəndir

Azərbaycan Prezidenti İlham Əliyevin rəhbərliyi ilə ölkəmizdə uğurlu sosial siyasətin həyata keçirilməsi, ilk növbədə, belə qənaətə gəlməyə kifayət qədər zəmin yaradır ki, bu siyasətin əsas məqsədi Azərbaycanda sosialyönlümlü dövlət quruculuğunu təmin etməkdir. Söz yox ki, bu istiqamətdə də son illər mühüm və ardıcıl addımlar atılmaqdadır. Prezident İlham Əliyev hər zaman öz çıxışlarında sosial siyasəti dövlət siyasətinin ən zəruri sahələrindən biri kimi dəyərləndirərək vurğulayıb ki, layiqli sosial siyasət qarşıdakı illərdə də Azərbaycan hökumətinin fəaliyyətinin prioriteti olaraq qalacaq. Demək olar ki, hər il vətəndaşların əməkhaqlarının, pensiyaçıların təqaüdlərinin, aztəminatlı ailələrə, şəhid ailələrinə, Qarabağ əlillərinə, eyni zamanda, sağlamlığı məhdud olan vətəndaşlara verilən sosial müavinətlərin artırılması da buna olan bariz sübutdur.

Ölkə rəhbəri İlham Əliyev tərəfindən irəli sürülən bu təşəbbüs Onun sosial siyasətinin bir parçası kimi xarakterizə edilir və dövlətin vətəndaşa diqqət və qayğısı kimi səciyyələndirilir

Misal üçün, bu illərdə gözlənilən daha bir proses artıq reallaşdırılıb. Belə ki, bundan sonra ölkədə aztəminatlı ailələr və gənclər daha güzəştli şərtlərlə mənzillərə sahib ola biləcəklər. Məlumat üçün onu da qeyd edək ki, bir müddət əvvəl sözügedən prosesi sürətləndirmək məqsədilə Azərbaycan Respublikasının Prezidenti yanında Mənzil İnşaatı Dövlət Agentliyi də yaradılıb. Məhz bunun nəticəsidir ki, artıq güzəştli şərtlərlə mənzil almağın şərtləri də müəyyənləşdirilib, insanlar bundan faydalanmağa başlayıblar. Media işçilərinə, qaçqın və məcburi köçkünlərə də mənzillərin verilməsi prosesi bu siyasətin tərkib hissəsi olaraq yüksək dəyərləndirilir. O da təsadüfi deyil ki, ölkə rəhbəri İlham Əliyev tərəfindən irəli sürülən bu təşəbbüs Onun sosial siyasətinin bir parçası kimi xarakterizə edilir və dövlətin vətəndaşa diqqət və qayğısı kimi səciyyələndirilir.

İnkişaf edən ölkəmizdə sosial siyasət həyatımızın bütün sahələrinə böyük təsirini göstərməkdədir. Həyata keçirilmiş və yaxın gələcəkdə yerinə yetiriləcək tədbirlər, nəhəng layihələri respublikada əhalinin sosial vəziyyətinin getdikcə daha da yaxşılaşması üçün əsaslı zəmin yaradır. Onu da qeyd etmək yerinə düşərdi ki, insana qayğı, onun maddi və mənəvi tələbatlarının ödənilməsi üçün zəruri şəraitin yaradılması Azərbaycan dövlətinin, Prezident İlham Əliyevin apardığı siyasətin mühüm prinsiplərindəndir. Azərbaycan iqtisadiyyatında ardıcıl müşahidə olunan inkişaf meyilləri, ayrı-ayrı sahə-



lərdə əldə edilən müsbət nəticələr dövlətin sosialyönlümlü siyasətinin daha da gücləndirilməsinə imkan verir. Eləcə də, iqtisadiyyatda həyata keçirilən köklü dəyişikliklər ölkədə iqtisadi sabitliyi təmin etməklə bərabər, əhalinin sosial müdafiəsini gücləndirmək üçün möhkəm zəmin yaradır. Məsələn, son illər yüz minlərlə yeni iş yeri açılıb ki, bu da işsizliyin aradan qaldırılmasında müstəsna rol oynayır. Bu, bir daha təsdiq edir ki, Azərbaycanda sosial dövlət quruculuğu modeli uğurla həyata keçirilməklə yanaşı, həm də digər ölkələrə göstərilən nümunədir. Dövlət başçımız xalqın güzəranının yaxşılaşdırılması üçün bütün imkanlardan yüksək səviyyədə istifadə edir və bütövlükdə, son illər ərzində çox ciddi sosial tədbirlərin reallaşdırılması da buna bariz sübutdur.

Azərbaycan hökuməti əhalinin maddi rifah halının yaxşılaşdırılması və onların bütün sosial qayğılarla əhatə olunmaları üçün güclü maliyyə imkanlarına və islahatları dərinləşdirmək iradəsinə malikdir

Daha bir önəmli məqamı da xatırlatmaq yerinə düşərdi ki, hər il dövlət büdcəsinin böyük bir hissəsi, məhz sosial məsələlərə yönəldilir ki, bu da ölkəmiz üçün tamamilə məqbuldur. Bu, bir daha sübut edir ki, Azərbaycan hökuməti əhalinin maddi rifah halının yaxşılaşdırılması və onların bütün sosial qayğılarla əhatə olunmaları üçün güclü maliyyə imkanlarına və islahatları dərinləşdirmək iradəsinə malikdir.

Bu siyasət, müasir dünya iqtisadiyyatı-



nın tələblərinə müvafiq olmaqla, ölkəmizin tərəqqisini təmin edir. Makroiqtisadi sabitliyin qorunub-saxlanması, enerji, ərzaq və ekoloji təhlükəsizliyin təmin olunması, iqtisadiyyatın şaxələndirilməsi, bir sözlə, bütün sahələrdə davamlı inkişaf strategiyası uğurla həyata keçirilməkdədir. Ölkənin qeyri-neft sektorunda müşahidə olunan dinamizmi də iqtisadiyyatın şaxələndirilməsi ilə bağlı həyata keçirilən siyasətin mühüm nəticəsi hesab etmək olar. Xüsusilə Azərbaycan, zəngin neft resurslarının satışından daxil olan valyuta ehtiyatlarını səmərəli şəkildə xərcləməklə, iqtisadiyyatın bütün sektorlarının dinamik inkişafı üçün əlverişli baza yaratmağa nail olub və hazırda qeyri-neft sektoru valyuta gətirə biləcək strateji bölməyə çevri-

lib. Şübhəsiz, sürətli iqtisadi inkişaf vətəndaşların maddi rifah halının yaxşılaşdırılmasında əks olunur. Xüsusilə də, yoxsulluq səviyyəsinin aşağı salınması və əhalinin məşğulluğunun təmin olunması istiqamətində görülən fundamental tədbirlər bu istiqamətdə qarşıya qoyulan məqsədlərin təmin olunmasında əhəmiyyətli rol oynayır. Bu siyasətin davamlı xarakter alması üçün, dövlətimiz bütün uğurlu vasitələrdən istifadə edir və atılan addımların yaxın gələcəkdə daha çox səmərə verəcəyini, artıq indidən proqnozlaşdırmaq olar. Belə ki, hər bir azərbaycanlı ölkədə yürüdümlən uğurlu sosial siyasətin bəhrəsini görəcəkdir.

Rövşən NURƏDDİNOĞLU

Altı ayda istehlakçılara 121 milyon kubmetr su verilib

2017-ci ilin altı ayında istehlakçılara 121 milyon kubmetr su verilib. "Azərsu" ASC-nin mətbuat xidmətindən AZƏRTAC-a bildirilib ki, bu barədə ASC-də 2017-ci ilin birinci yarım ilinin yekunlarına və qarşıda duran vəzifələrə həsr olunmuş iclasda deyilib.

"Azərsu" ASC-nin sədri Qorxmaz Hüseynov bildirib ki, əvvəlki dövrlərdə olduğu kimi 2017-ci ilin birinci yarısında da Azərbaycanda sabitlik və inkişaf təmin olunub, ölkəmiz bir sıra nüfuzlu beynəlxalq tədbirlərə və idman yarışlarına ev sahibliyi edib. Prezident İlham Əliyevin tapşırıqlarına uyğun olaraq 2017-ci ilin yanvar-iyun aylarında sosial və infrastruktur layihələrinin icrası uğurla davam etdirilib.

"Azərsu" ASC-nin sədri ilin ilk 6 ayında su təsərrüfatı sektorunda əlamətdar hadisələrən baş verdiyini diqqətə çatdırıb. Martın 14-18-də I Bakı Beynəlxalq Su Həftəsi və Şollar-Bakı Su Qurğuları Kompleksinin 100 illik yubiley tədbirləri keçirilib. "Azərsu" ASC Beynəlxalq Su Resursları Assosiasiyasının üzvü seçilib və bu təşkilat 2021-ci ildə Dünya Su Konqresinin Bakı şəhərində keçirilməsi təklifini dəstəkləyib. Səhmdar cəmiyyət Beynəlxalq Biznes Təşəbbüsləri Təşkilatının liderlik, keyfiyyət, innovasiya və mükəmməllik sahəsində Qızıl Mükafatına layiq görülüb.

"2017-ci ilin yanvar-iyun aylarında içməli su təchizatı və kanalizasiya sektorunda mühüm layihələr həyata keçirilib. 2017-ci ildə Saatlı şəhərinin su təchizatı sistemlərinin yenidən qurulması işləri başa çatıb, Prezident İlham Əliyevin iştirakı ilə açılış mərasimi keçirilib. Ötən dövrdə Xırdalan şəhərinin içməli su və kanalizasiya infrastrukturunun yenidən qurulmasına başlanılıb, Gəncə və Şəki şəhərlərində şəbəkələrin tikintisi sürətləndirilib. Əhalinin içməli su ilə təminatının yaxşılaşdırılması məqsədilə 22 rayonun 170 yaşayış məntəqəsində layihələrin icrası uğurla davam etdirilir. Bakı şəhərində yağış sularının yığılma təhlükəsi olan ərazilərdə səth sularının kənarlaşdırılması üzrə 13 layihənin icrasına, həmçinin Pirşağı tullantı sətəmizləyici qurğusunun tikintisinə başlanılıb. Əkin sahələrinin suyu ilə təminatının yaxşılaşdırılması məqsədilə Zərdab rayonunda icra olunan layihə yekunlaşıb, Hacıqabul və Şamaxı rayonlarında isə işlər davam etdirilir", - deyər Q.Hüseynov vurğulayıb.

ASC sədri bildirib ki, 2017-ci ilin yanvar-iyun aylarında istehlakçılara 121 milyon kubmetr su verilib, 84 milyon kubmetr həcmində kanalizasiya xidmətləri göstərilib. Hesabat dövründə 133 kilometr içməli su, 145 kilometr kanalizasiya xətləri, 3 su anbarı tikilib, 6 subartezian quyusu qazılıb. Görülmüş işlər nəticəsində 83 min nəfər ilk dəfə mərkəzləşdirilmiş qaydada içməli su ilə təmin edilib, 110 min nəfərin su təchizatı yaxşılaşdırılıb. Bununla da fasiləsiz rejimə su təchizatı səviyyəsi ölkə üzrə 66,2 faizə, Bakı şəhəri üzrə isə 81,1 faizə yüksəlib.

Sonra "Azərsu" ASC-nin sədr müavini Seymur Seyidov, Texniki İstehsalat Departamentinin rəisi Aydın Abbasov, Müştəri Xidmətləri Departamentinin rəisi Əbülfəz Kərimzadə, "Birləşmiş Sukanal" MMC-nin direktoru Ramin Sadıqov, Pirallahı rayonu Sukanal İdarəsinin rəisi Əli Kərimov hesabat məruzəsi ilə çıxış edərək müvafiq sahələr üzrə 2017-ci ilin yanvar-iyun ayları ərzində görülmüş işlər və həyata keçirilmiş tədbirlər barədə ətraflı məlumat veriblər.

"Azərsu" ASC-nin sədri Qorxmaz Hüseynov iclasda yekun vuraraq bildirib ki, Bakı şəhəri və ətraf qəsəbələrdə, eləcə də regionlarda su təchizatı və kanalizasiya sistemlərinin yenidən qurulması layihələrinin icrası davam etdiriləcək. İlin sonunadək 6 şəhərdə layihələrin icrasının yekunlaşması gözlənilir. Eyni zamanda, kəndlərin içməli su təchizatının yaxşılaşdırılması, Bakı şəhərində səth sularının yığılma təhlükəsi olan ərazilərdə həyata keçirilən layihələrin başa çatdırılması nəzərdə tutulur.

ASC sədri iqtisadi səmərəliliyin artırılması, abunəçilərlə işin təkmilləşdirilməsi, müştəri informasiya sisteminin əhatə dairəsinin genişləndirilməsi, çoxmənzilli binaların zirzəmilərində təmir-bərpa işlərinin aparılması, sayğaclaşma işlərinin sürətləndirilməsi və digər məsələlərlə bağlı tapşırıqlar verib.

Əhliman Əmiraslanov: İnanırıq ki, bu sistemin ölkədə tətbiqi uğurlu olacaq



"Hazırda səhiyyə sahəsində mühüm tədbirlər həyata keçirilir. Bu tədbirlərdən biri də icbari tibbi sığortanın tətbiqi ilə bağlıdır". Bu fikirləri Milli Məclisin Səhiyyə komitəsinin sədri Əhliman Əmiraslanov deyib.

Ə.Əmiraslanov bildirib ki, görülən işlər icbari tibbi sığortanın tezliklə tətbiqinə xidmət edir. "Tibbi sığorta haqqında" qanunda da təkmilləşdirmələr aparılıb. Onun sözlərinə görə, icbari

tibbi sığorta ilə bağlı sistemli tədbirlər həyata keçirilir, ölkədə yüksək standartlara cavab verən səhiyyə infrastrukturunu yaradılıb.

"Bu çox önəmlidir. Son illər bütün ölkədə yeni tibb müəssisələri yaradılıb, lazımı avadanlıqlarla təmin olunub, onların maddi-texniki bazası gücləndirilib. İcbari tibbi sığortanın tətbiqi günümüzün ən aktual məsələlərindən biridir. Bu istiqamətdə ciddi tədbirlər həyata keçirilir. Pilot layihə olaraq Mingəçevir və Yevlaxda bu sistem tətbiq olunur. İnanırıq ki, bu sistemin ölkədə tətbiqi uğurlu olacaq və səhiyyə sistemində yeni keyfiyyət dəyişiklikləri gətirəcək"- deyər, komitə sədri vurğulayıb.

Nazir: Beynəlxalq təşkilatlarda səmərəli əməkdaşlıq Azərbaycan-Sudan əlaqələrinin inkişafına təkan verir

Xarici işlər naziri Elmar Məmmədov Azərbaycan Respublikası və Sudan Respublikası arasında diplomatik əlaqələrin qurulmasının 25 illiyi münasibətilə sudanlı həmkarı İbrahim Qandura təbrik məktubu ünvanlayıb.

Nazirlikdən AZƏRTAC-a bildiriblər ki, nazir məktubunda ötən 25 ildə istər ikitərəfli, istərsə də beynəlxalq təşkilatlar, xüsusilə BMT və İƏT çərçivəsində həyata keçirilən səmərəli əməkdaşlığın ölkələrimiz arasında münasibətlərin inkişafına təkan verdiyini bildirib. O, həmçinin BMT, İƏT, Qoşulmama Hərəkatı çərçivəsində əməkdaşlığın bundan sonra da davam etdiriləcəyinə əminliyini ifadə edib. E.Məmmədov Ermənistanın Azərbaycana qarşı hərbi təcavüzünü beynəlxalq təşkilatlar çərçivəsində pisləyən, Azərbaycanın ərazi bütövlüyünü və suverenliyini dəstəkləyən qətnamələrin qəbul edilməsində dost Sudanın dəstəyinə görə minnətdarlığını bildirib.

Nazir ölkələrimiz arasında mövcud dostluq münasibətlərinə söykənərək, birgə səylərlə ikitərəfli əməkdaşlığın Azərbaycanın və Sudanın çiçəklənməsi və hər iki xalqın rifahı naminə daha da inkişaf etdirilməsinə nail olunacağına əminliyini ifadə edib.



Filip Kirkorov: "Azərbaycan öz arxitekturası, koloriti ilə məni heyran edir"



Azərbaycanı çox sevirəm. Bu ölkə çox gözəldir və insanları qonaqpərvərdir. Sizin ölkə öz arxitekturası, koloriti ilə məni heyran edir. Bura böyük məmnuniyyət hissi ilə yenidən gələcəyəm. AZƏRTAC xəbər verir ki, "Jara" festivalının iştirakçısı, Rusiyanın Xalq Artisti Filip Kirkorov Azərbaycan barədə bu xoş təəssüratlarını jurnalistlərlə bölüşüb.

Festivalın yüksək səviyyədə keçdiyini bildiren Filip Kirkorov burada tanınmış estrada ulduzlarını, əsrarəngiz şounu, tamaşaçı sevgisini gördüyünü vurğulayıb: "Bir daha təşkilatçılara dərin minnətdarlığımı bildirirəm. Bu, möhtəşəm, fərqli çalarlı musiqi bayramıdır. "Jara" hər kəsə dəniz qədər pozitiv emosiya və unudulmaz xatirələr bəxş etdi. Dostlarımla eyni səhnəni bölüşməyimə şərait yarandıqı üçün çox şadam. Məni sevən tamaşaçıları yenidən görmək unudulmaz hisslərdir. Növbəti "Jara" festivalını bəbirsizliklə gözləyəcəyəm".

Tədqiqatçı İlan Sialom: Cənubi Qafqazda sabitlik Dağlıq Qarabağ münaqişəsinin həllindən asılıdır

Fransanın "Alternatives-Economiques" portalında Avropa Proqnozlaşdırma və Təhlükəsizlik İnstitutunun tədqiqatçısı, geosiyasətçi İlan Sialomun Ermənistan-Azərbaycan, Dağlıq Qarabağ münaqişəsi ilə bağlı müsahibəsi yayılıb.

Tədqiqatçı münaqişənin tarixindən danışaraq Azərbaycan torpaqlarının 25 ildir Ermənistan tərəfindən işğal olunduğunu bildirib. O, ötən ilin aprel ayında baş vermiş dörd günlük müharibə, eləcə də bu ilin iyul ayında Füzuli rayonunun Alxanlı kəndində Ermənistan silahlı qüvvələri tərəfindən balaca Zəhranın və onun nənəsinin qətlə yetirilməsi haqqında məlumat verib. Bildirib ki, ermənilərin bu tərribatı barədə Avropa Parlamentinə müraciət olunub, erməni təcavüzü pislənilib və Ermənistan silahlıları tərəfindən mülki şəxslərin hədəfə alınmasının qəbul edilməz olduğu diqqətə çatdırılıb.

İlan Sialom Ermənistanın Metsamor Atom Elektrik Stansiyasının yaratdığı təhlükələr barədə də söhbət açıb. O, stansiyanın köhnə və təhlükəli vəziyyətdə olduğunu, Atom Enerjisi üzrə Beynəlxalq Agentliyin onun bağlanması məsləhət gördüyünü bildirib.

Geosiyasətçi BMT Təhlükəsizlik Şurasının Ermənistan silahlı qüvvələrinin Azərbaycanın işğal olunmuş ərazilərindən dərhal və qeyd-şərtsiz çıxarılmasını tələb edən dörd qətnamə qəbul etməsinə baxmayaraq, rəsmi Yerevanın işğal siyasətini hələ də davam etdirdiyini vurğulayıb. Status-kvonun qəbul edilməz olduğunu bildiren İ.Sialom münaqişənin sülh yolu ilə həllinin həvalə olunduğu ATƏT-in Minsk qrupunun fəaliyyətinin heç bir nəticə vermədiyini diqqətə çatdırıb. O, Dağlıq Qarabağ münaqişəsinin həllinə diqqətin artırılmasının vacibliyini qeyd edib. Vurğulayıb ki, Cənubi Qafqazda sabitlik Dağlıq Qarabağ münaqişəsinin həllindən asılıdır.

Tədqiqatçı müsahibəsində Polad Bülbüloğlunun UNESCO-nun baş direktoru vəzifəsinə namizədliyinin irəli sürülməsi məsələsinə də toxunub. Bildirib ki, Bakının mədəniyyətlərə-rası dialoqun təşviqində iştirakı, eləcə də sülh mədəniyyətini müdafiə etmək iradəsi bu namizədliyin tam mənasını əks etdirir. O, Azərbaycanda mühüm beynəlxalq tədbirlərin keçirilməsinə də diqqəti cəlb edib.



2 avqust 2017-ci il

Bakıda "Dəniz kuboku-2017" beynəlxalq yarışlarının təntənəli açılış mərasimi keçirilib

Avqustun 1-də Dəniz-kənarı Milli Parkda "Beynəlxalq Ordu Oyunları-2017" çərçivəsində Bakıda təşkil edilən "Dəniz kuboku-2017" beynəlxalq yarışlarının təntənəli açılış mərasimi keçirilib. AZƏRTAC xəbər verir ki, açılış mərasimində şəhər sakinləri, hərbiçilər və xarici ölkələrin Azərbaycanda akkreditə olunmuş nümayəndələri iştirak ediblər.

Əvvəlcə Azərbaycan haqqında videoçarx nümayiş etdirilib, yarışların simvolu olan qayıq mərkəzə gətirilib. Sonra bayraqlar meydana daxil olub. "Azərbaycan fanfarası" ilə tədbirin başlandığı elan edilib.

Yarışların hakimler briqadası və komandalar mərasimə dəvət olunub. Azərbaycan Respublikasının dövlət himni ifa edilib, dövlət



Azərbaycan yeni bir yarışa - möhtəşəm idman birinciliklərindən seçilməyən Beynəlxalq Ordu Oyunlarının tərkib hissəsi olan "Dəniz Kuboku-2017" beynəlxalq yarışlarına ev sahibliyi edir. Bu yarışların Azərbaycanın Xəzər dənizindəki ərazi sularında keçirilməsi heç də təsadüfi deyil. Azərbaycan artıq dünyada idman dövləti kimi tanınır. Birinci Avropa Oyunları, IV İslam Həmrəyliyi Oyunları, Formula-1 kimi möhtəşəm yarışların, dünya hərbiçilərinin gülüş, boks, futbol üzrə çempionatlarının ölkəmizdə keçirilməsi bunu bir daha təsdiqləyir və bu missiya bu gün də uğurla davam etdirilir. Bütün bunlar Azərbaycanın dünyada getdikcə artan nüfuzunun, siyasi, iqtisadi, mədəni, idman, eləcə də ordu quruculuğu sahəsində qazandığı müvəffəqiyyətlərin nəticəsində mümkün olub.

Vurğulanır ki, Beynəlxalq Ordu Oyunları hərbi əməkdaşlığın daha da möhkəmlənməsi, hərbi xidmə-



bayrağımız qaldırılıb. Sonra Beynəlxalq Ordu Oyunlarının və "Dəniz Kuboku-2017" yarışlarının bayraqları qaldırılıb.

Mərasimdə çıxış edən "Dəniz Kuboku-2017" beynəlxalq yarışları təşkilat komitəsinin sədri, Azərbaycan Respublikası Silahlı Qüvvələrinin Baş Qərargah rəisinin müavini - Döyüş Hazırlığı və Hərbi Təhsil Baş İdarəsinin rəisi, general-leytenant Nizam Osmanov bildirib ki, bu gün Bakıda III Beynəlxalq Ordu Oyunları çərçivəsində "Dəniz Kuboku-2017" beynəlxalq yarışlarına start verilir. Artıq bir neçə gündür ki, Rusiya Hərbi Dəniz Donanmasının Xəzər Flotiliyasının, İran İslam Respublikasının və Qazaxıstan Respublikasının gəmiləri Azərbaycanın Xəzər dənizindəki ərazi sularında keçiriləcək "Dəniz Kuboku-2017" beynəlxalq yarışlarında iştirak etmək üçün ölkəmizə gəlib.

Qeyd edilib ki, Beynəlxalq Ordu Oyunları Rusiya Federasiyasının Müdafiə Nazirliyinin təşəbbüsü ilə təşkil olunub. Beynəlxalq Ordu Oyunlarının tərkib hissəsi olan "Xəzər-2015" müsabiqəsinin nəticələrinə görə Azərbaycan



Hərbi Dəniz Qüvvələrinin komandası 3-cü, "Xəzər-2016" müsabiqəsində isə 2-ci yerə layiq görülüb və "Admiral-480" motorlu qayığı ilə mükafatlandırılıb. İki gün öncə isə III Beynəlxalq Ordu Oyunlarına Moskvanın Alabino poliqonunda start verilib. Azərbaycan Silahlı Qüvvələrinin nümayəndələri yarışların beş növündə güclərini sınayacaqlar. III Beynəlxalq Ordu Oyunları çərçivəsində Azərbaycanda keçirilən "Dəniz Kubo-

ku-2017" beynəlxalq yarışlarının şəffaf və yüksək səviyyədə təşkili üçün hər cür şərait yaradılıb. Azərbaycanın Xəzər dənizindəki ərazi sularında iştirakçılar üç mərhələ və altı epizoddə yarışacaqlar.

Diqqətə çatdırılıb ki, Beynəlxalq Ordu Oyunlarının digər yarışları kimi "Dəniz Kuboku-2017" də iştirakçı ölkələrin Silahlı Qüvvələri arasında qarşılıqlı etimad mühitinin inkişafına, qarşılıqlı əməkdaş-

lığın möhkəmləndirilməsinə, dostluq və rəqabət gücünün artırılmasına, şəxsi heyətin döyüş və mədəni-psixoloji hazırlıqlarının daha da yüksəlməsinə xidmət edəcək.

Sonra müdafiə naziri, general-polkovnik Zakir Həsənov Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin "Dəniz Kuboku-2017" yarışlarının iştirakçılarına təbrik məktubunu oxuyub.

Məktubda bildirilir ki, bu gün

tin nüfuzunun artırılması, döyüş imkanlarının nümayişi, şəxsi heyətin döyüş qabiliyyətinin daha da yüksəldilməsi məqsədinə xidmət edir. "Dəniz Kuboku-2017" hərbi qulluqçularda həmrəylik hissi oyatmaqla bərabər, həm də bütün iştirakçıların yaddaşında xoş xatirələrə qalacaq.

Qeyd edilir ki, Xəzər dənizi tarixən sahillərində yaşayan xalqların ümumi sərvəti olub. "Dəniz Kuboku-2017" beynəlxalq yarışları da ölkələrimiz arasında qarşılıqlı əlaqələrin, dəniz təhlükəsizliyi sahəsində əməkdaşlığın daha da güclənməsinə, Xəzər dənizinin sülh, dostluq, əməkdaşlıq və mehriban qonşuluq zonası olaraq qalmasına öz töhfəsini verəcək.


Daha sonra nazir "Dəniz Kuboku-2017" beynəlxalq yarışlarını açıq elan edib.

Qeyd edək ki, yarışlarda Azərbaycan, Rusiya, İran və Qazaxıstan Hərbi Dəniz Qüvvələrinin gəmi heyətləri, eləcə də müşahidəçi qismində Türkiyə, Səudiyyə Ərəbistanı və Bəhreyn Silahlı Qüvvələrinin nümayəndələri iştirak edirlər.

V Beynəlxalq multikulturalizm yay məktəbinin iştirakçıları Azərbaycan Prezidentinə müraciət ünvanlayıblar

1 iyulun 24-30-da Bakı Beynəlxalq Multikulturalizm Mərkəzi, UNESCO, "Erasmus+", "ALAD-DİN layihəsi" və Azərbaycanın Gənc Dostları Klubunun təşkilatçılığı ilə keçirilən V Beynəlxalq multikulturalizm yay məktəbinin iştirakçıları Azərbaycan Respublikasının Prezidentinə İlham Əliyevə müraciət ünvanlayıblar. Bu barədə AZƏRTAC-a Bakı Beynəlxalq Multikulturalizm Mərkəzinin mətbuat xidmətindən məlumat verilib.

"Sizin sərəncamlarınız əsasında 2016-cı il Azərbaycanda "Multikulturalizm İli", 2017-ci il isə "İslam Həmrəyliyi İli" elan edilib. Bu, aydın şəkildə bir daha göstərir ki, Azərbaycanda müxtəlif irqi, etnik, dini və mədəni mənsubiyyətə malik insanlar arasında ayrı-seçkiliyə yer yoxdur. Beynəlxalq multikulturalizm yay məktəbinin iştirakçıları ilə birlikdə qatıldığımız tədbirlər və gəzdirdiyimiz müxtəlif yerlər Azərbaycan haqqında multikulturalizm və tolerantlıq məkanı kimi eşitdiklərimizin sübutu oldu. Biz, 26 ölkənin vətəndaşları bu yay məktəbinə multikul-



turalizmin Azərbaycan modeli, bu ölkədəki tolerantlıq mühiti və bu istiqamətdə həyata keçirilən uğurlu dövlət siyasəti haqqında öz fikir və təəssüratlarımızı paylaşmaq üçün qoşulduq", - deyərək müraciətdə qeyd edilib.

Yay məktəbinin iştirakçıları Azərbaycan, onun zəngin tarixi və mədəniyyəti haqqında doğru məlumatları yaymaq sahəsində fəaliyyətlərini davam etdirmək ruhunda və əzmində olduqlarını bildirdilər.

Xatırladaq ki, Beynəlxalq multikulturalizm qış və yay məktəbləri layihəsi BBMM-in "Azərbaycan multikulturalizmi fənninin xaricdə və ölkə universitetlərində tədrisi" layihəsinin məntiqi davamıdır. Tədris layihəsi çərçivəsində hazırda dünyanın 15, Azərbaycanın 38 nüfuzlu ali təhsil ocağında Azərbaycan multikulturalizmini öyrənən tələbələr üçün təşkil olunan qış və yay məktəblərinin məqsədi həmin gənclərin nəzəri şəkildə öyrəndiklərini multikultural və tolerant dəyərlərin qorunub yaşandığı ölkəmizdə öz gözələri ilə görüb şahid olmalarına şərait yaratmaqdır. V Beynəlxalq multikulturalizm yay məktəbində Azərbaycan, Almaniya, İsveçrə, Estoniya, Litva, Bolqarıstan, Türkiyə, Əfqanıstan, Avstraliya, ABŞ, Rusiya, Ukrayna, Norveç, Benin, Mərakeş, Tunis, Misir, İsrail, Polşa, Böyük Britaniya, Fransa, İtaliya, Liviya, Braziliya, Çin kimi ölkələrin aparıcı universitetlərindən 60 tələbə iştirak edib.

Elektrik qatarlarında yeni ödəniş sistemi tətbiq olunacaq

Azərbaycanda elektrik qatarlarında elektron gediş kartları tətbiq olunacaq. SİA-nın məlumatına görə, bununla bağlı "Azərbaycan Dəmir Yolları" Qapalı Səhmdar Cəmiyyəti (QSC) tender elan edib. Tender iki lotdan ibarətdir: 1-ci lot elektrik qatarlarına bilet satışı sistemi üçün lazım olan avadanlıqların, 2-ci lot isə elektron gediş kartlarının tətbiqi üçün avadanlıqların alınması ilə bağlıdır. Elektron gediş kartlarının tətbiqindən sonra elektrik qatarlarından istifadə edən sərnişinlər gediş haqlarını elektron kart vasitəsilə ödəyəcək. Bunun üçün "Azərbaycan Dəmir Yolları"nın öz kartları olacaq. Dəmir yol stansiyalarında elektron karta vəsait yükləmək üçün cihazlar quraşdırılacaq. Kartın balansından vəsait isə sərnişinin getdiyi məsafəyə uyğun çıxılacaq.

Elbay Qasımlı: Adətən o layihələr reallaşdırılır ki, onların konkret sifarişçisi olur



Bu günlərdə Azərbaycan Memarlar İttifaqının İdarə Heyətinin və "Gənc memarlar və tələbələr klubu"nun təşəbbüsü ilə keçirilən müsabiqədə gənc memarların və tələbələrin 4-cü Respublika Müsabiqəsinin qalibləri müəyyən olunaraq mükafatlandırılıblar. AZƏRTAC-ın müxbiri əvvəlki müsabiqə qaliblərinin layihələrinin taleyi ilə bağlı Azərbaycan Memarlar İttifaqının İdarə Heyətinin sədri Elbay Qasımlıya müraciət edib. E.Qasımlı deyib ki, ümumiyyətlə, müsabiqələrdə iştirak edən layihələrin sonradan həyata keçirilməsi əsas şərt deyil. Adətən o layihələr reallaşdırılır ki, onların konkret sifarişçisi olur və kiminsə istəyi və sifarişi ilə hazırlanıblar. Eyni zamanda, obyektin konkret harada tikiləcəyi məlumdur.

Tanınmış memar müsabiqənin məqsədinin tamam başqa olduğunu diqqətə çatdırıb. "Birincisi burada iştirak edən gənclərin əksəriyyəti öz diplom və kurs işlərini təqdim ediblər. Məqsədimiz gənclərin sənətə olan münasibətini formalaşdırmaq, daha ciddiləşdirmək, onları həvəsləndirmək, memarlar tərəfindən özlərinə qarşı diqqəti hiss etdirməkdir. Ümid edirik ki, gənclərimiz gələcəkdə Azərbaycan memarlıq sənətini nəinki ölkəmizdə, eləcə də, xaricdə layiqincə təmsil edəcəklər", - deyərək Elbay Qasımlı vurğulayıb.

Əbülfəs Qarayev: "Azərbaycanda turistlərin təhlükəsizliyi dövlət orqanları tərəfindən təmin olunur"

Turistlərin təhlükəsizliyi Dünya Turizm Təşkilatının fəaliyyətində prioritet istiqamətlərdən biridir. Biz də bu sahədə mövcud olan müqavilələrə tam məsuliyyətlə qoşulmuşuq. Bu gün Azərbaycanda turistlərin təhlükəsizliyi təkcə Mədəniyyət və Turizm Nazirliyi deyil, ümumiyyətlə, dövlət orqanları tərəfindən təmin olunmaqdadır. Turistin ölkəyə girişindən tutmuş gedişinədək bu məsələ ciddi nəzarət altındadır.

AZƏRTAC xəbər verir ki, bu fikirləri mədəniyyət və turizm naziri Əbülfəs Qarayev Şəkidə vətəndaşların qəbulu zamanı jurnalistlərə müsahibəsində səsləndirib. Bu sahədə mövcud problemlərə toxunan nazir deyib: "Bəzən məsuliyyətsizlikdənmi, sərişsizlikdənmi bizi narahat edən faktlar ortaya çıxır. Həm qida baxımından, bəzən də asudə vaxtın keçirildiyi yerlərdə təhlükəsizliyin tam təmin olunmaması baxımından müəyyən problemlər var. Nazirlik olaraq biz müəyyən qaydalar hazırlayaraq bütün müəssisələrə təqdim etmişik. Turizm tamamilə özəl sektordur və bu gün müvafiq sahədə çalışan işgüzar insanlar bu məsuliyyəti hiss etməlidirlər".

Dövlət tərəfindən bu sahəyə nəzarət funksiyasının gücləndirilməsinin vacibliyini önə çəkən nazir Əbülfəs Qarayev deyib: "Yeni qanun layihəsində Mədəniyyət və Turizm Nazirliyi tərəfindən turizm obyektlərinə nəzarətin gücləndirilməsinə dair müvafiq təkliflər irəli sürülüb. Bu qanun qəbul olunduqdan sonra onların icrasına başlanılır".



İstanbulda İƏT icraiyyə Şurasının fəvqəladə iclası keçirilib

Avqustun 1-də İstanbulda İƏT icraiyyə Şurasının fəvqəladə iclası keçirilib. İclasda Azərbaycanın xüsusi tapşırıqlar üzrə səfir Şahin Abdullayev təmsil edib. Ş.Abdullayev Qüds məsələsi və Əl-Aqsa məscidi ətrafında cərəyan edən hadisələrlə əlaqədar Azərbaycanın mövqeyini səsləndirib və tədbirin təşkilinə görə Türkiyə Respublikasına təşəkkürünü ifadə edib.



İclasda Azərbaycanın xüsusi tapşırıqlar üzrə səfir Şahin Abdullayev təmsil edib. Ş.Abdullayev Qüds məsələsi və Əl-Aqsa məscidi ətrafında cərəyan edən hadisələrlə əlaqədar Azərbaycanın mövqeyini səsləndirib və tədbirin təşkilinə görə Türkiyə Respublikasına təşəkkürünü ifadə edib.

Fiziki məhdudiyətli gənclər üçün "Təlim məktəbi" layihəsi başladı

"**T**əlim məktəbi" layihəsi "Nar" tərəfindən təşkil edilən və fiziki məhdudiyətli gənclərin cəmiyyətə inteqrasiyası üçün nəzərdə tutulmuş layihədir. Zaqatalada start verilən bölgələrdə "Təlim məktəbi" layihəsi təcrübəli mütəxəssislər və psixoloq tərəfindən aparılır. Layihə çərçivəsində bölgələrdən olan 40 nəfər yerli sakin iki ay boyunca üç istiqamət üzrə peşə təlimi alacaq. Təlim iştirakçıları smartfon təmiri, dərziləri və aşbazlıq kurslarında iştirak edəcək. Qeyd edək ki, bölgələrdə bir ilk olaraq həyata keçirilən layihə həm də rayon icra hakimiyyəti və Ailə, Qadın və Uşaq problemləri üzrə dövlət komitəsinin regional mərkəzi tərəfindən dəstəklənir.



"Təlim məktəbi" layihəsi ilk olaraq Bakıda başlamış və ümumilikdə 75 nəfər tələbənin iştirakı ilə keçirilmişdi. "Nar"-ın təşəbbüsü ilə təmənnsiz həyata keçirilən layihənin məqsədi fiziki məhdudiyətli gənclərin bilik və bacarıqlarını artırmaq, onların gələcək karyeralarına töhfə vermək və fiziki məhdudiyətli şəxslərə mənəvi dəstək göstərməklə onları cəmiyyətə qazandırmayaqdır. Bu məqsədlə, layihəyə "ASAN Könüllüləri" və "Uğur Akademiyası" da təşkilatı dəstək göstərir. Təşkilatçılar "Təlim məktəbini" bitirən gəncləri diqqət mərkəzində saxlayaraq onların işlə təmin olunmasına yardımçı olurlar.

Artıq 3 ildən çoxdur ki, "Nar" korporativ sosial məsuliyyət (KSM) strategiyası çərçivəsində fiziki məhdudiyətli Azərbaycan vətəndaşlarının cəmiyyətə inteqrasiyası istiqamətində müxtəlif addımlar atır. Yerli biznes mühiti üçün nümunə olaraq qeyd etmək lazımdır ki, 11 nəfər ünsiyyət məhdudiyətli şəxs hazırda "Nar"-ın əməkdaşı olaraq fəaliyyət göstərir. Mobil operator bu qəbildən olan sosial layihələri genişləndirməyi və bənzər təşəbbüslərə dəstəyi davam etdirməyi nəzərdə tutur. "Nar"-ın korporativ sosial məsuliyyət (KSM) strategiyası haqqında ətraflı məlumatı nar.az saytıdan əldə edə bilərsiniz.

"Azerfon" şirkəti 21 mart 2007-ci ildə "Nar Mobile" ticarət nişanı ilə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib.



İldə on dəfə
Gürcüstana pul
dalınca getdiyi
halda...

RÖVSƏN

rovsen.rasulov@mail.ru

AXCP-nin sədr müavini Gözəl Bayramlının bir müddətdir ki, məlum məsələlərə görə həbsdə olmasının ardınca, Əli Kərimlinin köhnə məhkəmə oyunbazlıqları yenidən gündəmə gətirilib. Məsələ ondadır ki, xüsusilə, cəbhəçilərdən hər kimsə qanunsuz əməlinə görə həbs edilərkən, bir müddət sonra həbs olunanların orqanizmlərində "ani dəyişikliklər" baş qaldırır və müxtəlif "xəstəliklər" peyda olur. Bu dəfə AXCP sədrinin müavini, uzun müddət Gürcüstanda erməni lobbisinin əlaltılarına qulluq göstərən Gözəl Bayramlının "səhhətində" hansısa "problemlər" yaranıb və onun vəkili Zibeydə Sadıqova dərhal çəkib tumanını başına və haray-şivən qaldıraraq ki, "vot-vot" Bayramlı "bayıra" buraxılmasa olacaq o məsələ...

Əlbəttə ki, bu məsələni, bilavasitə erməni pulu vasitəsilə idarə edilən "Meydan" TV əldən verməyib və təəcüblü görünməsə də, G.Bayramlının vəkili pz tumanını elə bu TV-nin xiyarabənzər mikrofonu qarşısında başına çəkib. Özü də, sən demə, Bayramlının həbsi-filanı da "qanunsuzuymuş", ona görə də, həmin məhkəmədə vəsatət qaldırılıb, amma həmin vəsatət təmin olunmayıb. İndi buna görə ortaya plan "b" çıxıb - G.Bayramlı "ölüm ayağındaymış" (!-R.). Bəri başdan onu da deyək ki, Ə.Kərimlinin müavininə Kürdəxanıda bütün şəraitlər yaradılıb. Telefonla əlaqədən tutmuş, digər ehtiyaclarına qədər. Amma məsələ ondadır ki, həmin bu Z.Sadıqova, məhz Ə.Kərimlinin simasızlar qrupuna daxil olduğuna görə, əsl həqiqəti gizlədir, ən kiçik detallı belə şilşirdərək, az qala günahkarın hakimiyyət olduğunu sübut etməyə çalışır. Adıca bir nüansa diqqət yetirək. Demək, bu vəkil deyir ki, G.Bayramlı həbs olunarkən, qollarına qandal vurulub (!-R.). Yaxşı, bəs nə olmalıydı ki? Azərbaycanın dövlətçilik maraqlarını düşmənlərə, casuslara beş-on paraya satdığına görə, onun başına sığalmı çəkilməliydi? Deyilməliydi ki, ay Gözəl, nə gözəl işlərlə məşğul olursan, bərəkallah, gəl, zəhmət olmasa, otur limuzinə səni aparaq məhkəməyə və s.? Məgər vəkil bilirmir ki, istənilən şəxs həbs edilərkən, onun qollarına qandal vurulur?

Yaxud adıçəkilən vəkil iddia edir ki, ona, yəni G.Bayramlının hansı maddə ilə ittiham edildiyi açıqlanmayıb. İnsan, ola bilsin ki, yalan danışsın, hətta gündə o, dəfə yalanlar söyləsin, amma beləsinə yox, daaa! Adam bu qədər həyasızcasına iftira atmaz axı...

Nə isə, bunlar yenidən "məzlum", "günahsız", "əzabkeş" obrazı ilə Qərbdə fəaliyyət göstərən ağalarına yarımağa başlayıblar. Ona görə də, "dizində kəskin ağrıları var", "oturanda, qalxa bilmir", "kiminsə köməyinə ehtiyac duyur" tipli "ağlamaq-sızlamaqlarla" düşüblər çöllü-bərri-biyabana...

Ancaq deyən yoxdur ki, Gürcüstanın yolunu su yoluna döndərən G.Bayramlının nəyə görə gedib-gəldiyi vaxtlar dizi-zadı ağrımayıb? İldə az qala on dəfə qonşu respublikaya getmək nə, "paçka-paçka" pulları Ə.Kərimliyə poçtalyonluq edərək çatdırmaq nə, "filan yerim ağrıdı" nə? Axı ictimaiyyət bu cür züyləri çox eşidib, ona görə də indi kimsənin inanmağı da gəlmir.

P.S. Hə, G.Bayramlı isə məhkəmədə deyib ki, həmin pulu hüquq-mühafizə əməkdaşları guya özləri onun əşyaları arasına atıblar və onun həbsi "siyasi xarakter" daşıyır, Gürcüstana isə müalicə məqsədilə gedib və son illər Gürcüstanda 2 dəfə əməliyyat olunub. Əməliyyat olunub, Allah şəfasını versin. Amma üzəduranlıq edib, bəh-bəhlə çantasına yığdığı pulların özünə məxsus olmadığını iddia etməsi isə, heç bir adamlığa sığmayan bir zəddir. Nə olar, bir dəfə də çönüb adam olun da...

Soçi görüşü: Moskva vacib məsələləri Bakı ilə müzakirə edir



Cənubi Qafqazın lideri: etibarlı tərəfdaş

Rusiya Prezidenti Soçidə adətən olduqca əhəmiyyətli geosiyasi məsələləri müzakirə edir. Azərbaycan Prezidentinin Soçiyə dəvət edilməsi və çox mühüm məsələlərin müzakirə edilməsi bu kontekstdə bir sıra nəticələr çıxarmağa imkan verir. İlham Əliyevi yüksək səviyyədə qarşılayan Rusiya dövlət başçısı regional və global təhlükəsizlik üçün ciddi əhəmiyyəti olan problemləri müzakirə edəcəyini açıq bildirib. Tərəfdaş kimi Azərbaycan Prezidentinin seçilməsi isə təsadüfi deyil. Çünki məhz İlham Əliyev regional əməkdaşlığı inkişaf etdirən bir sıra maraqlı formatların təşəbbüskarıdır.

Bundan başqa, Azərbaycan rəhbərliyi enerji, nəqliyyat, ticarət və iqtisadiyyat sahələrini əhatə edən perspektivli beynəlxalq layihələrdə fəal iştirak edir. Təbii ki, Vladimir Putin İllam Əliyevlə görüşməyə sövq edən səbəblər içərisində Yaxın Şərqdə son zamanlar cərəyan edən hadisələrin və cəbhə bölgəsində ermənilərin törətdiyi təxribatların da təsiri vardır. Azərbaycan bu dəfə də ermənilərin layiqli cavabını verib və güclü orduya malik olduğunu yenidən təsdiqləyib. Bütün bunlar özlüyündə regional təhlükəsizliyin təmini istiqamətində yeni addımların atılmasını şərtləndirir. Yuxarıda vurğulanan məqamların təhlil edilməsi ehtiyacı aydın hiss edilir.

Rusiya Prezidenti Soçidə adətən çox əhəmiyyətli hesab etdiyi görüşləri keçirir. Vladimir Putinin oradakı iqtisadi bir qayda olaraq, istirahət üçün nəzərdə tutulub. Xüsusi hallarda isə, çox aktual hesab edilən problemlərin müzakirəsi də təşkil edilir. Təcrübə göstərir ki, Soçidə keçirilən işgüzar müzakirələrin konkret nəticələri olur. Bütün bunların fonunda Rusiya Prezidentinin Azərbaycan lideri ilə Soçidə görüşməsi böyük maraq doğurdu. Xüsusilə Ermənistan siyasi və ekspert dairələrinin narahatlığı dərhal özünü göstərdi.

Erməni KİV-i müxtəlif şərhlər verməyə çalışdı. Hətta bir sıra mətbuat orqanı utanmadan Azərbaycanın Rusiyanın təsiri altında olduğu haqqında cəfəng və əsassız tezislər irəli sürdülər. Əslində, erməniləri başa düşmək olardı. Çünki onlar vəziyyətin ciddiliyini anlayırlar və görüş barədə informasiya almağa çalışırdılar. Reallıqda burada müəmmal və dolaşlıq heç bir məqam yoxdur.

Hər şeydən əvvəl, onu vurğulamaq lazımdır ki, Rusiya Azərbaycanı Cənubi Qafqazın lider dövləti kimi qəbul edir. Bundan heç cür imtina etmək mümkün deyildir. Qlobal miqyasda cərəyan edən geosiyasi və energetik proseslərə diqqət edək. Orada Azərbaycanın təsiri yeni müstəqil dövlət kimi kifayət qədər güclüdür. Avropa dəfələrlə bəyan edib ki, enerji təhlükəsizliyinin təminində Bakının rolu böyükdür. Rəsmi tədbirlərin hər birində yüksək səviyyədə bu barədə siyasi liderlər fikir bildirirlər. Belə mövqenin tam əsası vardır - Azerbay-

can rəhbərliyi konkret enerji layihələri ilə dünya miqyasında gedən proseslərə təsir edərək bildiyini nümayiş etdirməkdədir. Sonra, Azərbaycan regional əməkdaşlıq istiqamətində tarixi əhəmiyyətə malik addımlar atır. Rəsmi Bakı perspektivli ikitərəfli və üçtərəfli əməkdaşlıq formatlarının təşəbbüskarıdır. Regionun böyük dövlətləri olan İran, Rusiya və Türkiyə ilə müxtəlif sahələrdə - siyasi, iqtisadi, mədəni, energetik, nəqliyyat sahələrində əlaqələr qura bilib.

Nəhayət, Azərbaycan "Yeni İpək Yolu", "Bir zolaq, bir yol" layihəsinin aktiv iştirakçısı kimi Cənubi Qafqazda aparıcı mövqedədir. Bu keyfiyyətdə onun global miqyasda əhəmiyyəti dəfələrlə artmaqdadır.

Yuxarıda sadalanan məqamlar işığında Rusiya-Azərbaycan münasibətlərinin region üçün əhəmiyyətini anlamaq çətin deyil. Vladimir Putin təcrübəli dövlət başçısı kimi bunları çox gözəl bilir və nəzərə alır. Təsadüfi deyil ki, erməni tərəfinin etirazlarına baxmayaraq, Moskva bütün sahələrdə Bakı ilə əlaqələri inkişaf etdirir. İqtisadi-ticarət, energetik, nəqliyyat, müdafiə, humanitar və digər sferalarda iki ölkə arasındakı əməkdaşlıq beynəlxalq hüquq normaları çərçivəsində uğurla yeni səviyyəyə yüksəlir.

Deyək ki, humanitar sferada iki ölkə arasındakı əlaqələr strateji tərəfdaşlıq səviyyəsindədir. Elm, təhsil, mədəniyyət, dil kimi mühüm sahələrdə maraqlı layihələr həyata keçir. Onu deyək ki, hazırda 15 min azərbaycanlı Rusiya ali məktəblərində təhsil alır. İki ölkənin Elmlər Akademiyaları birgə layihələr həyata keçirirlər. Rus dilinin Azərbaycanda istifadəsi yüksək səviyyədədir.

Nəqliyyat sahəsində isə böyük layi-

Soçi görüşü: Moskva vacib məsələləri Bakı ilə müzakirə edir

hə kimi Şimal-Cənub dəhlizinin yaradılması əhəmiyyətli hadisədir. Bu, böyük bir məkanda səmərəli istisadi-ticari əlaqələr qurmağa imkan verəcəkdir.

Əməkdaşlığın yeni səviyyəsi: Soçi görüşünün geosiyasi konteksti

İndi ekspertləri daha çox maraqlandıran müdafiə sahəsində iki ölkə arasında əməkdaşlığın inkişaf etməsidir. Rusiya hərbi aspektdə Azərbaycanla geniş əməkdaşlıq layihələri həyata keçirir. Rəsmi məlumatlara görə, 3 milyard ABŞ dolları həcmində imzalanmış hərbi saziş 90% yerinə yetirilib. Rusiya son aylarda da Azərbaycana əvvəlcədən nəzərdə tutulan silah satışını həyata keçirib. Bunlardan başqa, iki ölkə Suriyada terrora qarşı mübarizədə əldə edilən təcrübəni bölüşürlər. Bu da mü-

hüm məqamdır. Çünki erməni terroruna qarşı mübarizədə həmin təcrübədən istifadə etmək olar. Onu nəzərə almaq lazımdır ki, reallıqda İŞİD-lə erməni silahlı qrupları arasında ehtə bir fərq yoxdur. Görünür, Rusiya dolayı da olsa, bu həqiqəti qəbul edir.

Soçidə Vladimir Putinin İlham Əliyevi yüksək səviyyədə qarşılama və qarşılıqlı maraq doğuran çox aktual məsələləri müzakirə etmək istədiyini bəyan etməsi yuxarıda vurğulanan məqamların işığında tamamilə təbii görünür. Rusiya dövlət başçısı deyib: "Sizlə həm bizim ikitərəfli münasibətlərimiz, həm də regionda yaranan vəziyyət barədə danışmaq imkanından məmnunam. Regiondakı vəziyyət sadə deyil. Ümid edirəm ki, bizim bugünkü görüşümüz də bütün mürəkkəb problemlərin həlli yollarını tapmağa imkan yaradacaq və əlbəttə, Azərbaycan Respublikası ilə Rusiya Federasiyası arasında ikitərəfli əlaqələrin necə inkişaf etməsindən də danışacağıq. Bizim böyük həcmdə işlə-

rimiz və gələcək üçün çoxlu birgə planlarımız var. Sizinlə görüşmək və bütün bu istiqamətlər üzrə danışmaq imkanına şadam" (bax: Azərbaycan və Rusiya prezidentlərinin Soçidə görüşü olub / AZƏRTAC, 22 iyul 2017).

Buradan iki vacib nəticə çıxarmaq olar. Birincisi, Rusiya Azərbaycanla ikitərəfli və regional əməkdaşlıq məsələlərini qlobal geosiyasi kontekstdə müzakirə etməkdə maraqlıdır. Vladimir Putin bu aspektə böyük əhəmiyyət verir. İkincisi, regional miqyasda geosiyasi vəziyyət mürəkkəbləşib və onu Moskva məhz Bakı ilə müzakirə etməyə qərar verib. Çünki Cənubi Qafqazda əsas söz sahibi Azərbaycandır. Bu iki aspektin vəhdəti fonunda Azərbaycan dövlət başçısının Soçidə ifadə etdiyi fikirlər son dərəcə maraqlıdır. İlham Əliyev bəyan edib: "Biz mütəmadi olaraq görüşürük. Bu görüşlər çox uğurla davam edən ikitərəfli münasibətlərimizin inkişafına yaxşı impuls verir. Biz münasibətlərimizin səviyyəsindən, yüksək səviyyəsindən məmnunuq. Siyasi, ticari-iqtisadi, humanitar sahələrdə fəal əməkdaşlıq edirik. Nəqliyyat və energetika sahələrində yaxşı perspektivlər var. Yəni, bizim münasibətlərimiz çoxşaxəlidir, həyatımızın praktiki olaraq bütün sahələrini əhatə edir. Əlbəttə ki, vacib məsələlər - regional, dünya siyasəti, ikitərəfli münasibətlər və bizim regionda təhlükəsizliyin möhkəmləndirilməsi məsələləri üzrə vaxtaşırı məsləhətləşmələrə ehtiyac var" (bax: əvvəlki mənbəyə).

Bu fikirlərdən aydın görünür ki, rəsmi Bakı ikitərəfli münasibətləri regional və qlobal miqyasda təhlükəsizliyin təmin edilməsi kontekstində müzakirə etməyə hazırdır. O cümlədən Ermənistan-Azərbaycan, Dağlıq Qarabağ münasibətlərinin beynəlxalq hüquq normaları çərçivəsində həll edilməsi zəruridir. Bu bağlılıqda ermənilərin körpə bir uşağı qətlə yetirməsi və Azərbaycan Ordusunun buna cavab olaraq bir neçə işğalçıını məhv etməsi diqqətə alınmaqdadır.

Beləliklə, Vladimir Putin İlham Əliyevi Soçiyə çox mühüm məsələləri müzakirə etmək üçün dəvət edib. Bu görüş iki ölkə arasında əməkdaşlığın yeni səviyyəyə yüksəlməsi əlaməti kimi qəbul edilə bilər. Çünki artıq Kreml regional və qlobal səviyyədə aktual olan təhlükəsizlik və əməkdaşlıq məsələlərini ilk növbədə Bakı ilə müzakirə edir.

Belə görünür ki, Ermənistan rəhbərliyi üçün çətin bir mərhələ başlayır. Azərbaycanın artan nəfuzu fonunda rəsmi İrəvanın böhtan və şantaj imkanları minimuma enir. Bu isə bütövlükdə Cənubi Qafqazın təhlükəsizliyi və regional əməkdaşlıq üçün əhəmiyyətli müsbət nəticələr əldə etmək şansının meydana gəldiyini göstərir. Şübhə yoxdur ki, Azərbaycan və Rusiya bu imkan-dan maksimum dərəcədə yararlanmağa çalışacaqlar.

Valeri Meladze: "Jara" gözlənilməyindən də uğurlu alındı



Bakı rənglər və kontrastlar şəhəridir. Məhz buna görə paytaxtınızı çox sevirəm. Hisslərim dərin və səmimidir. "Jara" festivalının iştirakçısı, Rusiyanın tanınmış müğənnisi Valeri Meladze Azərbaycana bu sevgisini AZƏRTAC-a məxsusi müsahibəsində ifadə edib. Bakıda sevilen hitlərini təqdim etdiyi üçün məmnunluğunu dilə gətirən Valeriy Meladze festivalın gözlənilməyindən də uğurlu alındığını vurğulayıb: "Bu festivalın Azərbaycan və Rusiyanın mədəni həyatında böyük rolu var. "Sea Breeze"-in yerləşdiyi məkan möhtəşəmdir. Səfalı mənərə, qızıl qum, şəffaf dəniz... Bütün bunlar görünləri heyran edir. İnanıram ki, biz "Jara" festivalında yenidən görüşəcəyik. Sizinlə vidalaşmıram. Yeni görüşümüzü səbirsizliklə gözləyirəm".

Təhsil naziri Zaqatalada vətəndaşların müraciətlərini dinləyib



Avqustun 1-də təhsil naziri Mikayıl Cabbarov Zaqatala şəhərindəki Heydər Əliyev Mərkəzində Balakən, Qax, Zaqatala, Qəbələ, Oğuz və Şəki rayonlarının sakinlərini qəbul edib. Təhsil Nazirliyindən AZƏRTAC-a bildirlər ki, qəbuldan əvvəl təhsil naziri Mikayıl Cabbarov Heydər Əliyev Mərkəzində ümummilli liderin abidəsi önünə gül dəstələri düzərək xatirəsini ehtiramla yad edib. Mərkəzi icra hakimiyyəti orqanları rəhbərlərinin 2017-ci ilin avqust ayında şəhər və rayonlarda vətəndaşların qəbulu cədvəlinə uyğun olaraq keçirilən qəbulda Balakən, Qax, Zaqatala, Qəbələ, Oğuz və Şəki rayonlarında müvəqqəti məskunlaşmış məcburi köçkünlər də iştirak ediblər. Vətəndaşlar əsasən müəllimlərin yerdəyişməsi və işə qəbulu, tələbə köçürülməsi, işə bərpa olunma, təhsil sənədinin tanınması və digər məsələlərlə əlaqədar müraciət ediblər. Qəbulda vətəndaşların müraciəti dinlənilib, əksər məsələlər yerində həllini tapıb. Bir sıra müraciətlərlə bağlı nazirliyin müvafiq qurumlarına tapşırıqlar verilib.

Səfərbərlik və Hərbi Xidmətə Çağırış üzrə Dövlət Xidmətinin rəisi Şamaxıda vətəndaşları qəbul edəcək

Azərbaycan Respublikası Səfərbərlik və Hərbi Xidmətə Çağırış üzrə Dövlət Xidmətinin rəisi general-leytenant Arzu Rəhimov avqustun 16-da saat 11:00-da Xidmətin Şamaxı rayon şöbəsində Qobustan, Şamaxı, Ağsu və İsmayilli rayonlarının sakinlərini qəbul edəcək. Qurumdan AZƏRTAC-a bildirlər ki, qəbula yazılmaq istəyən vətəndaşların avqustun 14-dək Səfərbərlik və Hərbi Xidmətə Çağırış üzrə Dövlət Xidmətinin adları qeyd olunan rayon şöbə, bölmələrinə müraciət etmələri və qeydiyyatdan keçmələri zəruridir.



Naxçıvan şəhərində əsas kapitalla 377 milyon manatdan çox investisiya yönəldilib

Naxçıvan şəhərində bu ilin birinci yarısında iqtisadiyyatın və sosial sahələrin inkişafı üçün bütün maliyyə mənbələrindən əsas kapitalla 377 milyon 138 min 200 manat investisiya qoyulub. Bu da ötən illə müqayisədə 1,4 faiz çoxdur. AZƏRTAC xəbər verir ki, bu faktlar Naxçıvan Şəhər İcra Hakimiyyətində bu ilin birinci yarısında görülən işlərə və qarşıda duran vəzifələrə həsr olunan iclasda səsəndirilib. Naxçıvan Şəhər İcra Hakimiyyətinin başçısı Vüqar Səfərov çıxış edərək, beşinci çağırış Naxçıvan Muxtar Respublikası Ali Məclisinin altıncı sessiyasından irəliləyən vəzifələrin qısa zamanda və yüksək keyfiyyətlə icra olunmasının vacibliyini qeyd edib.



İcra hakimiyyəti başçısının müavini Səyahət İmanov bu ilin birinci yarısının yekunları barədə məruzə edərək bildirdi ki, hesabat dövründə Naxçıvan şəhərində abadlıq-bərpa, tikinti-quraşdırma işləri ön plana çəkilib, əhalinin mənzillərə olan tələbatının ödənilməsi, eləcə də mənzil-məişət şəraitinin yaxşılaşdırılması məqsədilə yeni yaşayış binalarının tikintisinə, habelə mövcud binaların yenidən qurulmasına diqqət yetirilib.

Qeyd olunub ki, tikinti-quraşdırma işlərində istifadə olunmuş investisiyanın həcmi keçən ilin müvafiq dövrü ilə müqayisədə 1,7 faiz artıb. Vətəndaşların vəsaiti hesabına 165 min 484 kvadratmetr ərazidə yeni yaşayış sahələri salınıb. Bu da ötən ilin müvafiq dövrü ilə müqayisədə 1,2 faiz çoxdur. Sosial-iqtisadi həyatın bütün sahələrində qazanılan uğurlar, yeni iş yerlərinin açılması, əhalinin rifah halının yaxşılaşması demografik vəziyyətə də müsbət təsir göstərib, Naxçıvan şəhərində əhalinin sayı artaraq 97 min nəfəri ötüb.

Bu ilin yanvar-iyun aylarında 385 milyon 306 min 500 manatlıq sənaye məhsulunun istehsal olunduğunu deyən Səyahət İmanov diqqətə çatdırıb ki, bu da ötən ilin müvafiq dövrü ilə müqayisədə 1,2 faiz çoxdur. Bu dövrdə 432 yeni iş yeri açılıb, onlardan 423-ü daimi iş yeridir. Əvvəlki illərdə olduğu kimi, bu il də strateji əhəmiyyət kəsb edən taxılçılığın inkişafına xüsusi diqqət yetirilib, bu ilin məhsulu üçün 2095 hektar sahədə əkin aparılıb. Yaşıllaşdırma tədbirləri zamanı Naxçıvan şəhərinin ərazisinə 70 ədəd müxtəlif meşə, 481 ədəd müxtəlif meyvə, 10 min 800 ədəd həmişəyaşıl ağac, 400 ədəd müxtəlif gül və dekorativ kollar əkilib, 1,5 hektarlıq meyvə bağlarında bərpa işləri aparılıb. Sonra məruzə ətrafında çıxışlar olub.

Ermənistan ordusuna rəhbərliyi Rusiya həyata keçirəcək

*“Bütün bu amillər artıq müstəqillikdən
kənarlaşdırma, köləlik kimi bir faktordur”*

Rusiya ilə Ermənistan vahid hərbi silahlı qüvvələrin yaradılması haqqında razılığa gəliblər. Artıq bu istiqamətdə də iş aparıldığı bildirilir. Qarşılıqlı razılaşmaya və müqaviləyə əsasən, Rusiya prezidenti Ermənistanadakı hərbi birləşmələrin komandanlığına təyinatını həyata keçirəcək. Bu, o deməkdir ki, Sarkisyan və Sarkisyanından sonra gələn prezidentlər orduya nəzarət edə bilməyəcəklər. Söhbət etdiyimiz müsahiblərimiz müqavilənin imzalanması ilə Ermənistanın Rusiyanın quberniyalarından birinə çevriləcəyi faktorunun öz təsdiqini tapması kimi qiymətləndirdilər.




Təsəvvür edin ki, ölkə iqtisadiyyatının az qala 90 faizi Rusiyanın əlindədir, ictimai-siyasi vəziyyətə təsir edə biləcək amil kimi Rusiya Dağlıq Qarabağ münaciyyətini daim qabartmaq iqtidarındadır. Bundan başqa, Ermənistanı yüksək vəzifəyə təyinatlar Rusiyanın razılığı olmadan həyata keçirilə bilməz. Bütün bu amillər, artıq müstəqillikdən kənarlaşdırma, köləlik kimi bir faktordur.

Məlum məsələdir ki, birgə ordu və ya komandanlıq deyəndə, ilk növbədə, Rusiya qoşunları nəzərdə tutulur. Sadəcə olaraq, bunu leqallaşdırır və ya daha münasib hüquqi müstəviyə keçirirlər. Əlbəttə ki, belə olduğu halda, Ermənistan prezidenti heç bir səlahiyyət sahib ola bilməz, olsa da ikinci dərəcəli fiqur ola bilər. Yeni Sarkisyan ancaq erməni ordusuna təyinat həyata keçirə bilər, birləşmiş orduya yox. Bu da, təbii ki, müstəqilliyin itməsinin bir formasıdır və nəzarət funksiyası artıq Rusiyanındır.

Siyasi şərhçi Azər Həsərət:

- Burada təəccüblü heç nə yoxdur. Əslində, Rusiya bu razılaşma olmadan da Ermənistanın və onun alayımçıq ordusunun üzərində nəzarətə sahib idi. İndi, sadəcə, bunu rəsmiləşdirmiş oldular. Ermənistanın Rusiyanın bir forpostu, əlaltısı olmasını isə bütün dünya, elə ermənilərin özləri də bilir və dilə gətirir. Yeni onların özləri də ən məşhur fikir adam-



larının dililə bunu etiraf edirlər. Ona görə də, yeni bir hadisənin baş vermədiyini deyə bilərik. Rusiyanın Ermənistanı hərbi birləşmələrin komandanlığını təyin etməsi də tam məntiqlidir. Çünki əgər Ermənistan dövləti könüllü şəkildə ordu məsələlərini Rusiyaya güzəştə gədirsə, belə də olmalıdır.

GÜLYANƏ

“Zaman və məkan” adlı müsabiqə keçiriləcək



Azərbaycan Respublikası Kinematografçılar İttifaqı

Azərbaycan Respublikası Kinematografçılar İttifaqı “Zaman və məkan” adlı qısametrajlı sənədli filmlər üçün ssenari müsabiqəsi elan edib. İttifaqın mətbuat xidmətindən SİA-ya verilən məlumata görə, yaşı 35-ə qədər olan bütün şəxslər ssenari müsabiqəsində iştirak edə bilərlər.

Şərtlərə görə hər bir müəllif 3 ssenaridən artıq təqdim edə bilməz. Birinci yer sahibinə 1500, ikinciyə 1000, üçüncüyə isə 500 manat məbləğində pul mükafatı verəcək. Ssenari müsabiqəsinin keçirilməsində məqsəd kinematografiya sahəsində gənclərin yaradıcılıq fəaliyyətini inkişaf etdirmək, gənc və istedadlı müəllifləri aşkara çıxarmaq, həmçinin milli kinomuzaya yeni fikir, yeni nəfəs gətirməkdir. Ssenarilər oktyabrın 31-nə qədər təqdim edilməlidir.

“Forbes” jurnalı Azərbaycanda keçirilən moda həftəsindən yazır

ABŞ-in məşhur “Forbes” jurnalında “Dəniz kənarında inkişaf edən moda paytaxtı: Azərbaycan moda aləminə qədəm qoyur” serlovhəli məqalə dərc edilib. AZƏRTAC xəbər verir ki, müəllif Stefan Rabimov Bakının öz əzəməti ilə insanı heyran qoyduğunu vurğulayır. Bildirir ki, bu dünyəvi müsəlman ölkəsi sovet dövrünün avtoritar idarə üsulunun qalıqlarını ləğv edib. S.Rabimov neftlə zəngin Azərbaycanın paytaxtındakı qədim və müasir memarlıq nümunələrindən, Bakıda keçirilən möhtəşəm idman tədbirlərindən bəhs edir, Daş salnamə muzeyində təşkil olunan moda həftəsindən ətraflı söhbət açır. Sonda müəllif Azərbaycanın ən məşhur moda dizaynerləri, onların fəaliyyəti, dünya bazarına çıxmaq üçün söyləri barədə məlumat verir.

Mədəniyyət və turizm naziri Şəkiddə bölgə vətəndaşlarının müraciətlərini dinləyib

Azərbaycan Prezidenti İlham Əliyevin tapşırığına əsasən, mərkəzi icra hakimiyyəti orqanlarının rəhbərləri tərəfindən bölgələrdə vətəndaşların qəbulu davam etdirilir. AZƏRTAC xəbər verir ki, avqustun 1-də mədəniyyət və turizm naziri Əbülfəs Qarayev Sabit Rəhman adına Şəki Dövlət Dram Teatrının binasında Oğuz, Şəki, Qax, Zaqatala və Balakən rayonlarından olan vətəndaşları qəbul edib. Qəbuldan əvvəl nazir ümummilli lider Heydər Əliyevin abidəsi önünə gül dəstəsi düzərək xatirəsini ehtiramla yad edib. Nazirliyin məsul əməkdaşlarının iştirak etdiyi qəbulda 20-yə yaxın vətəndaşın müraciətinə baxılıb. Müraciətlər əsasən, yerlərdə mədəniyyət müəssisələrinin fəaliyyətinin yaxşılaşdırılması, tarix və mədəniyyət abidələrinin təmiri və bərpası, bölgələrdə turizmin təşviqi və digər məsələlərə bağlı olub.



Zaqatala sakinləri tərəfindən şimal-qərb bölgəsi rayonları üzrə rəqs müsabiqəsinin təşkili, rayonda “Fındıq festivalı”nın keçirilməsi, kitabxana fondlarının rus dilində uşaq ədəbiyyatı və bədii ədəbiyyatla kompleksləşdirilməsinə kömək göstərilməsi barədə müraciətlər səslənib.

Oğuz rayonundan qəbula gələnlərin müraciətləri 1986-cı ildən fəaliyyət göstərən “Oğuz” ailə ansamblına “Xalq kollektivi” adının verilməsi, uşaq musiqi məktəbinin fortepiano aləti ilə təmin olunması,

müalicəvi ot və bitkilərin təbliği məqsədi ilə “Şəfa” bayramının keçirilməsi, Calud kəndi ərazisindəki qədim məbədin təmiri və abidənin turizm marşrutuna daxil edilməsi və digər məsələlərə bağlı olub. Qəbulda vətəndaşların müraciətlərinin bir qismi yerində həllini tapıb, qaldırılan digər məsələlər isə araşdırılması üçün nəzarətə götürülüb və lazımı tədbirlərin görülməsi ilə bağlı müvafiq tapşırıqlar verilib. Nazirliyin fəaliyyət dairəsinə aid olmayan müraciətlər aidiyyəti qurumlara çatdırılmaq üçün qey-

diyyata alınıb.

Nazir Əbülfəs Qarayev jurnalistlərə müsahibəsində dövlətimizin başçısının tapşırığı ilə yerlərdə mütəmadi olaraq keçirilən bu cür görüşlərin əhəmiyyətini diqqətə çatdırıb. Qeyd edib ki, ötən görüşlərdə olduğu kimi, bu dəfə də vətəndaşlar tərəfindən maraqlı təkliflər, təşəbbüslər irəli sürülüb. Belə canlı ünsiyyət bir çox məsələlərin operativ həlli baxımından vacibdir. Şimal-qərb bölgəsinin ölkənin turizm mərkəzlərindən birinə çevrildiyini, bölgəyə turist axınının sürətlə artığını vurğulayan nazir Əbülfəs Qarayev belə bir şəraitdə turistlərə göstərilən mədəni xidmətin səviyyəsinin yüksəldilməsinin mədəniyyət müəssisələrinin qarşısında duran ən vacib məsələlərdən biri olduğunu diqqətə çatdırıb. Qeyd edib ki, nazirliyin regional idarələri xüsusilə yay aylarında yerlərdə, turizm məkanlarında, açıq havada təşkil etdikləri konsert və sərgilərin sayını artırmalıdır. Mədəniyyət müəssisələri ölkəmizin, eləcə də bu bölgənin mədəni, tarixi dəyərlərinin, turizm imkanlarının xarici qonaqlara tanıtılması və təbliği işində yaxından iştirak etməlidir.

Şəkiddən qəbula yazılan vətəndaşlar tərəfindən şəhər 2 nömrəli uşaq musiqi məktəbi üçün yeni binanın tikilməsi, Şəki şəhərində fəaliyyət göstərən muzeylərin beynəlxalq turizm marşrutlarına daxil edilməsi, kitabxana fondlarının tədris vəsaitləri və elmi ədəbiyyatla kompleksləşdirilməsinə kömək göstərilməsi xahiş edilib.

Balakən sakinlərinin müraciətləri rayon ərazisində yerləşən “Pəri qalası”nın təmir-bərpa olunması, otellərin mədəniyyət müəssisələri ilə əməkdaşlığının gücləndirilməsi,

kitabxana fondlarının turizm və uşaq ədəbiyyatı ilə təmin edilməsinə kömək göstərilməsi, rayon tarix-diyarşünaslıq muzeyində ertibat işlərinin aparılması və işlə təminat barədə olub. Qax rayonundan qəbula gələnlər 2011-ci ildə rayonda daxili imkanlar hesabına yaradılan “İçəri bazar” Turizm və Mədəniyyət Mərkəzinin fəaliyyətinin səmərəli təşkili üçün ştat vahidlərinin ayrılması, Qaxbaş kəndinin ərazisində “Modern kitabxana” layihəsinin icrasına başlanılması ilə bağlı xahişlərini çatdırıblar.

2 avqust 2017-ci il

Yeni inkişaf onilliyinin astanasında olan Azərbaycanın ümumi makroiqtisadi hədəflərindən biri qeyri-neft iqtisadiyyatının dayanıqlı inkişafını təmin etməkdən ibarətdir. Qeyri-neft iqtisadiyyatının altbaza kimi aqrar sektorun diversifikasiyası, yeni inkişaf platforması üzərində milli istehsal və ixrac sisteminin qurulması yaxın illərin başlıca meyarlarından ibarətdir. Ölkənin 2020-ci ilə qədərki ortamüddətli dinamizm frazasında aqrar sektora mühüm yer verilir ki, bu da kənd təsərrüfatının milli-iqtisadi təhlükəsizlik platformasında xüsusi çəkisini göstərir. Hazırkı innovativ iqtisadiyyata doğru irəliləyə gedən siyasi xəttin əsas coğrafi istiqamətlərindən biri kimi aqrar sektorun modernləşdirilməsi başlıca prinsiplərdəndir. Aqrar sektorun innovasiyalaşdırılması da, məhz hazırkı yeni onilliyin əsas çağırışı sayıla bilər.

Innovasiya fəalliyətinin yüksəldilməsi yolu ilə rəqabətqabiliyyətli məhsulların istehsalının stimullaşdırılması, innovasiya fəalliyətinin həyata keçirilməsi üçün zəruri mexanizmlərin qurulması, innovasiya potensialının səmərəli istifadəsi və inkişafının təmin edilməsi məqsədilə dövlət dəstəyi tədbirləri reallaşdırılır və müvafiq qanunvericilik bazası yaradılır. Aqrar sektorun sahibkarlıq potensialının və yeni fəalliyət növlərinin inkişafına və məhsulların istehsalına əlverişli mühitin formalaşdırılması ilə yanaşı, qabaqcıl texnologiyaların transferi və mənimsənilməsi istiqamətində tədbirlərin gücləndirilməsi, elmtutumlu məhsulların və texnologiyaların işlənilməsi və tətbiqi üçün texnoparkların və innovasiya zonalarının yaradılması reallaşdırılır.

Məhz ölkədə Prezident İlham Əliyevin göstərişi və dəstəyi ilə sahibkarlar üçün yaradılmış əlverişli imkanlar çərçivəsində yeni aqrar parkların yaradılması da həyata

keçirilir. Bunun üçün isə, torpaqların təyinatının dəyişdirilməsi də görülmüş işlərin tərkib hissəsinə çevrilir. Belə ki, cari ilin 6 ayı ərzində 32 müraciət üzrə 95 min hektardan artıq torpaq sahəsinin təyinatı dəyişdirilib. Bunun 81 min 739 hektarında 19 aqroparkın yaradılması, 13 min 680 hektarında isə, 4 iri taxılçılıq təsərrüfatının yaradılması nəzərdə tutulub.

Yerli icra hakimiyyəti orqanları ilə birlikdə görülmüş tədbirlər nəticəsində, bu ilin 6 ayı üzrə 40 min hektar səmərəsiz istifadə olunan kənd təsərrüfatı təyinatlı torpaq sahələrinə dair bağlanmış icarə müqavilələrinə xitam verilib. Həmin torpaqlar geri qaytarılaraq, yəni sənədlər şəkildə istifadə istiqamətində işlər həyata keçirilir, iri taxılçılıq, pambıqçılıq təsərrüfatlarının yaradılması, meyvə bağlarının salınması və digər kənd təsərrüfatı məqsədləri üçün müvafiq aqrotexniki və meliorativ tədbirlər görülür. Bundan başqa, kənd təsərrüfatı məqsədilə 184 min hektara ya-

Son 6 ayda 95 min hektardan artıq torpaq sahəsinin təyinatı dəyişdirilib

Bunun 81 min 739 hektarında 19 aqroparkın yaradılması, 13 min 680 hektarında isə 4 iri taxılçılıq təsərrüfatının yaradılması nəzərdə tutulub



xın torpaq sahəsi hüquqi və fiziki şəxslərə icarəyə verilib. Məlumatda o da qeyd olunur ki, ümumilikdə, ölkədə qeyri-neft sektorunun, o cümlədən, aqrar sahənin inkişaf etdirilməsi ilə əlaqədar aidiyyəti mərkəzi və yerli icra hakimiyyətləri orqanları ilə birlikdə 166 min hektar torpaq sahələrinin kateqori-

yası dəyişdirilib. Həmin torpaq sahələri aqroparkların və iri təsərrüfatların yaradılması məqsədilə investitorların istifadəsinə verilib. Eyni zamanda, yerli icra hakimiyyəti orqanları ilə birlikdə görülmüş tədbirlər nəticəsində, indiyədək 240 min hektar səmərəsiz istifadə olunan kənd təsərrüfatı təyinatlı tor-

paq sahələri geri qaytarılıb və əkin dövrünə qədər cəlb olunması üçün zəmin yaradılıb.

“Azərbaycanda torpaq münasibətlərinin tənzimlənməsi sahəsində əlavə tədbirlər haqqında” Prezidentin 2016-cı il 7 mart tarixli Fərmanına əsasən, Əmlak Məsələləri Dövlət Komitəsi tərəfindən yerlərdə maarifləndirmə tədbirləri keçirilir. Məqsəd torpaqlardan istifadəyə və onların mühafizəsinə dövlət nəzarəti tədbirlərinin səmərəliliyini artırmaq, görülmüş işləri təkmilləşdirmək, torpaqların təyinatı üzrə istifadəsinin təşkilində komitənin fəalliyətini dövlət orqanları, bələdiyyələr, hüquqi və fiziki şəxslərlə əlaqələndirmək, onların hüquq və vəzifələrini izah etmək, bu barədə ictimaiyyəti məlumatlandırmaqdır. Artıq Qazax, Ağdaş, Oğuz, Şamaxı, Salyan və Cəlilabad rayonlarında maarifləndirmə tədbirləri keçirilib. Quba və Abşeron rayonlarında da yaxın vaxtlarda belə tədbirlərin keçirilməsi planlaşdırılır.

“Səs” Analitik Qrupu

Xarici investorların Azərbaycana marağı getdikcə daha da artır

Prezident İlham Əliyevin rəhbərliyi ilə

Azərbaycanda yaradılan əlverişli biznes mühiti yerli sahibkarlarla yanaşı, xarici investorları da ölkəmizə cəlb edir.

Dövlətimizin başçısının tapşırıqlarına əsasən investisiya mühitinin daha da yaxşılaşdırılması istiqamətində həyata keçirilən işlərin nəticəsidir ki, Azərbaycana sərmayə qoyan şirkətlərin sayı ilə yanaşı, onların coğrafiyası da getdikcə genişlənir.

AZƏRTAC xəbər verir ki, Azərbaycandakı əlverişli investisiya imkanları, dövlətin yerli sahibkarlarla yanaşı, xarici iş adamları üçün yaratdığı hərtərəfli şərait ölkəmizə investisiya yatıran şirkətlərdə marağı son illərdə xeyli artırıb. Bu şirkətlərdən biri də Yaponiyanın Fujitsu şirkətidir. Şirkət gələcəkdə Azərbaycanda istehsal müəssisələrini açmağı qarşısına hədəf qoyub. Fujitsunun Azərbaycandakı nümayəndəliyinin və yeni mağazanın açılışında çıxış edən şirkətin ölkəmizdəki təsisçisi Məşhur Məmmədov bildirib ki, xarici investorları Azərbaycana cəlb edən əsas səbəb Prezident İlham Əliyevin rəhbərliyi ilə bu sahədə aparılan köklü islahatlardır. O, şirkətin məhsullarının yüksək keyfiyyəti ilə seçildiyini deyərək Fujitsunun isitmə-soyutma sistemli kondisionerlərinə və digər məhsullarına Azərbaycanda olan tələbatdan danışib, gələcək layihələrə toxunub. Qeyd edib ki, yaxın zamanda bu məhsullar Azərbaycan markası ilə həm Azərbaycan bazarı, həm də MDB ölkələri üçün istehsal ediləcək. Müəssisə Sumqayıtda fəalliyət göstərəcək. 2018-ci ildə onun açılışı planlaşdırılır. İlk illərdə yaponlar kömək edəcəklər, sonra ancaq yerli mütəxəssislər çalışacaqlar.

Bu müəssisənin fəalliyətə başlaması ilə şübhəsiz ki, “Made in Azerbaijan” brendi ilə ixrac edilən məhsullarımızın sayı da artacaq.

Yaponiyanın Azərbaycandakı səfirliyinin attaşesi Tosikiro Atakeya, şirkətin Türkiyə nümayəndəliyinin təmsilçisi Onho Toşiyasu və digər çıxış edənlər ölkəmizdə mövcud olan sağlam investisiya mühitindən danışdıqları, bu tədbirin Azərbaycanla Yaponiya arasındakı iqtisadi münasibətlərin inkişafına təkan verəcəyini bildirdilər. Fujitsu şirkətinin Türkiyə nümayəndəliyinin təmsilçisi Onho Toşiyasu deyib: “Azərbaycanda mövcud olan siyasi və iqtisadi sabitlik biz xarici investorları buraya cəlb edir. Şübhəsiz ki, xarici investor hərtərəfli sabit olan ölkəyə sərmayə qoyur”. Şirkətin yeni mağazasında müştərilərə yüksək keyfiyyətli kondisioner və digər xidmətlər təklif edilir.



Elektron İpoteka Sisteminin tətbiqinə başlanılıb

İpoteka ilə mənzil sahibi olmaq istəyənlərin işi asanlaşdırılıb. Avqustun 1-dən Elektron İpoteka Sisteminin tətbiqinə başlanılıb. AZƏRTAC xəbər verir ki, artıq “Azərbaycan İpoteka Fondu”nun vəsaiti hesabına verilən ipoteka kreditindən istifadə etmək istəyən hər bir şəxs birbaşa internet vasitəsilə onlayn rejimdə Elektron Hökumət Portalına daxil olaraq müvafiq qaydada ipoteka kreditinin alınması üçün müraciət edə bilər.

Yeni sistemin tətbiqi ipoteka kreditlərinə çıxış imkanlarının sadələşdirilməsinə, ipoteka krediti almaq istəyən şəxslər üçün bərabər şərait yaradılmasına, müraciətlərə baxılma zamanı şəffaflığın və operativliyin təmin edilməsinə, habelə informasiya-kommunikasiya texnologiyalarının imkanlarından faydalanaraq tələb olunan sənədləri real vaxt rejimində əldə etməklə, sərf olunan vaxt və xərclərə qənaət olunmasına, göstərilən xidmətlərin keyfiyyətinin və səmərəliliyinin artırılmasına xidmət edəcək.

AZPROMO ilə Çin Beynəlxalq Ticarətin Təşviqi Şurası arasında Anlaşma Memorandumu imzalanıb



investorlar üçün yaradılan əlverişli şərait barədə məlumat verən AZPROMO-nun rəhbəri Rüfət Məmmədov yerli məhsulların Çinə ixracı, həmçinin investisiya, tranzit, logistika sahəsində qarşılıqlı əməkdaşlıq potensialını diqqətə çatdırıb. Çinin Azərbaycanın əsas ticarət tərəfdaşlarından olduğu vurğulanaraq, ötən ilin noyabr ayında bu ölkəyə həyata keçirilən ixrac missiyası barədə məlumat verilib.

Çin Xalq Siyasi Məsləhət Şurasının daimi üzvü Van Çifey Azərbaycan ilə Çin arasında ticarət dövrünün artdığını qeyd edərək, əməkdaşlıq imkanlarının genişləndirilməsi üçün belə tədbirlərin əhəmiyyətini diqqətə çatdırıb.



Azərbaycanda ixracın və investisiyaların Təşviqi Fondu (AZPROMO) və Çin Beynəlxalq Ticarətin Təşviqi Şurası (CCPIT) arasında Anlaşma Memorandumu imzalanıb. AZPROMO-dan AZƏRTAC-a bildirdilər ki, imzalanma CCPIT təmsilçiləri arasında keçirilən görüşdə baş tutub. Memorandum iki ölkənin ticarət-iqtisadi və investisiya əlaqələrinin inkişaf etdirilməsini, eləcə də ixracın və xarici sərmayələrin təşviqini, təcrübə mübadiləsinin aparılmasını nəzərdə tutur.

Azərbaycanın biznes imkanları, xarici investisiya imkanları, dövlətin yerli məhsulların Çinə ixracı, həmçinin investisiya, tranzit, logistika sahəsində qarşılıqlı əməkdaşlıq potensialını diqqətə çatdırıb. Çinin Azərbaycanın əsas ticarət tərəfdaşlarından olduğu vurğulanaraq, ötən ilin noyabr ayında bu ölkəyə həyata keçirilən ixrac missiyası barədə məlumat verilib.

Təbii balı saxta baldan necə ayırd etmək olar?

Sənayeləşmə o qədər inkişaf edib ki, hazırda təmiz balla saxta balı bir-birindən ayırmaq çətin olur. Bunu ayırmaq üçün mövcud üsullardan bir neçəsini həkim-fitoterapevt Füzuli Hüseynov AZƏRTAC-ın müxbiri ilə söhbəti zamanı deyib. O bildirib ki, balın tərkibinə daxil olan qlükoza, fruktoza, qalaktosa və s. kimi karbohidratlar sintetik üsullarla alınaraq şəkər tozundan hazırlanmış şərbətə qarışdırılır və saxta bal hazırlanılır. Saxta bal adı şəkər tozundan bişirilmiş qatı şərbətdir, burada təbii bitki nektarından söhbət gedə bilməz. Zahirən təbii bala bənzərsə də, orqanizm üçün çox ziyanlıdır, daim istifadə edəndə şəkər xəstəliyinə səbəb olur.

Balı tanımaq üçün bir neçə üsuldən istifadə etmək olar. Məsələn, balı qaşıqla götürəndə nazik tellərin dartılaraq tez qırılması və qırılan kimi sürətlə dartılması onun keyfiyyətsizliyinin əlamətidir. Keyfiyyətli balın qoxusu burunu qıcıqlandırmadığı halda saxta bala qarışmış sintetik esens ətlərində bunun tam əksi müşahidə olunur. Bir qaşığı bal bir stəkana qoyularaq üzərinə qaynar su töküləndə keyfiyyətli bal tez dağılır, suya tez qarışır, saxta bal isə əksinə suya tez qarışır. Saxta bal dartılarda hörümçək toru kimi havada uçur. Qaşıqla yuxarı qaldırılıb axıdanda saxta bal qırıq-qırıq, təbii bal isə davamsız olaraq qırılmadan axır. Bundan başqa, təbii balla şərbət hazırlananda bulanıqlıq verir, saxta bal isə şəffaf olur.

Stress kişiləri daha ünsiyyətçil olmağa məcbur edir

Alimlərinə görə, sosial gərginlik şəraitində kişilər əvvəllər hesab edilirdi ki, aqressiv deyil, ünsiyyətçil olurlar. Gərgin vəziyyətlərdə onların davranışını öyrənən mütəxəssislər bildiriblər ki, qıcığa cavab reaksiyası olaraq kişilər müsbət sosial davranış nümayiş etdirirlər. Frayburq Universitetinin psixologiya üzrə professoru Markus Xaynriks, elmlər doktoru Bernadett fon Davans və onların həmkarları 100 ildən artıq mövcud olan hamı tərəfindən qəbul olunmuş nəzəriyyəni tənzib ediblər. Bu nəzəriyyəyə əsasən insanlar, həmçinin əksər növ heyvanlar stressə cavab olaraq ya problemdən uzaqlaşır, ya da qıcıq mənbəyinə mübarizə elan edirlər. Cavab reaksiyası kimi flight-or-flight terminini alimlər "mübarizə və ya qaçmaq" kimi izah edirlər. Bu isə təhlükə və ya xoşagəlməz vəziyyətlərdə mümkün davranış variantlarını əks etdirir. Bir çox mütəxəssislər XX əsrin 90-cı illərinin sonunda qadınların stress şəraitə səmimi reaksiya verməsini təsdiq etdilər. Kişilərin stress vəziyyətlərdə davranışı ilə əlaqədar eksperimentlər isə ilk dəfə keçirilib.

Xaynriks deyib: "Kişilərin stressə reaksiyasını müəyyənləşdirmək üçün biz xüsusi iqtisadi oyunlardan istifadə edirdik. Bu müddətdə onların inam səviyyəsini həyəcanlarını bölüşmək arzusunu və ya aqressivliyinin səviyyəsini müəyyənləşdirirdik. Sən demə, stressə meyilli kişilər cavab reaksiyası kimi pozitiv sosial davranış nümayiş etdirirlər". Alimlərin bu qrupu tərəfindən əvvəllər aparılmış tədqiqatlar göstərib ki, münəfiq vəziyyətdən dərhal sonra yaxın insanla olan müsbət sosial əlaqələr stresslə bağlı mənfi emosiyaları azaldır.

Düzgün pəhriz beyinə faydalıdır

Türkiyəli qida və pəhriz mütəxəssisi Demet Sayar bildirdi ki, beyin funksiyalarının normal olması üçün düzgün pəhriz saxlamaq lazımdır. Onun sözlərinə görə daha çox beyin hüceyrələri bu vəziyyətdən təsirlənir. Pəhriz saxlayanlar rasionda qlükoza istifadəsinə fikir verməlidirlər. Onun sözlərindən aydın olur ki, səhv edilən pəhrizlərdə bədəndə şəkər əskikliyi olur və metabolik problemlər yaranır. Bu cür hallarda beyin tam mənasıyla işləyə bilmir.

ELAN

13.10.2005-ci il tarixində 0105-P167-44190 qeydiyyat nömrəsi ilə qeydiyyat alınmış "EMZA BİZNES SERViSES" QSC təşkilatı hüquqi formasını dəyişdirərək "EMZA BİZNES SERViSES" MMC-yə çevrildiyini elan edir.

Şirinov Elxan Şirxan oğluna 1995-ci ildə Cəbrayıl rayon Hərbi Komissarlığı tərəfindən verilmiş hərbi bilet itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

2 avqust

2024-cü il Yay Olimpiya Oyunları Parisdə keçiriləcək

2024-cü il Yay Olimpiya Oyunları Fransanın paytaxtı Parisdə keçiriləcək. AZƏRTAC RİA Novosti agentliyinə istinadla xəbər verir ki, Beynəlxalq Olimpiya Komitəsi (BOK) 2028-ci il Yay Olimpiya Oyunlarının isə ABŞ-ın Los-Anceles şəhərində keçirilməsini təklif edib. BOK-un prezidenti Tomas Bax qurumun sentyabrın 13-də keçiriləcək sessiyada bununla bağlı rəsmi müqavilənin imzalanacağını açıqlayıb. Qeyd edək ki, 2024-cü il Yay Olimpiya Oyunlarını keçirmək üçün Paris və Los-Anceles şəhərləri namizəd idi. BOK bu iki şəhərə 2024 və 2028-ci il olimpiadalarını öz aralarında müəyyənləşdirməyi təklif etmişdi.



300 metr məsafəyə standart tufənglə atəşçmə yarışının qalibi müəyyənləşib

Atıcılıq üzrə Avropa çempionatında kişilər arasında 300 metr məsafədən standart tufənglə güllə atıcılığı yarışının final mərhələsində Avstriya təmsilçisi qızıl medal qazanıb. AZƏRTAC xəbər verir ki, avstriyalı Piki Bernhard bütün rəqiblərinə qalib gələrək fəxri kürsünün ən yüksək pilləsinə qalxıb. O, 578 (20x) xal toplayıb. Finlandiyalı Kurki Juho 578 (18x) xalla gümüş, İsveç təmsilçisi Olsson Karl isə 577 xalla bürünc medala sahib olub.

Avstriyalı idmançı: Bakıda qazandığım qızıl medal karyeramda ən böyük nailiyyətdir

Dünya çempionatında gümüş medala sahib olmuşam, amma Bakıda keçirilən Avropa çempionatında qazandığım qızıl medal karyeramda ən böyük nailiyyətdir. Bu sözləri AZƏRTAC-a müsahibəsində çempionatın 300 metr məsafəyə standart tufənglə atəşçmə yarışının qalibi avstriyalı Piki Bernhard deyib. Azərbaycanada keçirilən yarışlarda dördüncü dəfə iştirak etdiyini deyən idmançı bundan öncə Qəbələdə atıcılıq üzrə dünya kuboku yarışlarına qatıldığını bildirdi. O, Bakıdakı Atıcılıq Mərkəzinin möhtəşəm olduğunu, burada idmançılar üçün hər cür şərait yaradıldığını qeyd edib.



İngiltərədə simulyasiya edən futbolçular diskvalifikasiya ediləcək

İngiltərə Futbol Assosiasiyası yeni mövsümdən simulyasiya edən futbolçulara qarşı ciddi mübarizə aparacaq. SİA-nın məlumatına görə, hakimi aldatmağa cəhd edən futbolçular 2 oyunluq diskvalifikasiya ilə cəzalandırılacaq. Simulyasiya predmeti kimi rəqib futbolçunun qırmızı vərəqə almasına və penalti təyin edilməsinə səbəb olan hərəkətlər götürüləcək. Epizodları xüsusi komissiya 48 saat ərzində nəzərdən keçirəcək. Onun tərkibinə sabiq futbolçu, məşqçi və hakimler daxil olacaq. Diskvalifikasiya barədə qərar yekdil səsle qəbul olunacaq. Şotlandiyada oxşar qayda artıq tətbiq olunur. Amma orda cəzalandırma qərarını bir şəxs verir. Yeni qərar Premyer Liqada avqustun 4-dən tətbiq edilə bilər.

"Fənərbaxça"nın futbolçusu "Sevilya"ya transfer edilir

Türkiyənin "Fənərbaxça" klubunun və Danimarka millisinin müdafiəçisi Simon Kyaer karyerasını "Sevilya"da davam etdirəcək. SİA-nın məlumatına görə, Əndəlus təmsilçisi ilə İstanbul klubu 28 yaşlı futbolçunun keçidiylə bağlı razılığa gəliblər. Bu barədə məlumatı hər iki klubun rəsmi saytı yayıb. Kyaer İspaniya klubunun düşərgəsinə yollanıb, tibbi müayinədən keçdikdən sonra rəsmi müqaviləyə imza atacaq. İspaniya mətbuatı La Liqa təmsilçisinin danimarkalı futbolçu üçün türklərə 10 milyon avro ödəyəcəyini yazır. "Sevilya" Kyaerlə 4 illik müqavilə bağlayacaq. Xatırladaq ki, müdafiəçi "Fənərbaxça"ya 2015-ci ildə, 8 milyon avro qarşılığında Fransanın "Lill" klubundan transfer edilib.

